


(8887१. 


लक, पु: 5 अल, 5 
%४ अ७--- -- टेथ4 __ 


-46९९४४०४.. /० 3 स 





प्रताप-फ्तिज्ञा 


[ ऐतिहासिक नाटक ] 


लेखक 
जगन्नाथ प्रसाद “मिलिन्द” 
हिन्दी-अध्यापक, विश्व-भारती 
शांतिनिकेतन (बंगाल ) 


ध््ज्श्रष्ण्च्यत्प््न्रिनि 
889 0॥7 800॥00४8/70| 
कि 575॥४४ ७४४ 
प्रकाशक 


हिन्दी भवन, 


अनारकली, छाहोर 


सजिल्द १) चतुर्थ संस्करण मूल्य ॥£) 


प्रकाशक 
श्री धर्मचन्द्र विशारद 
हिन्दी मवन 
लाहौर 


के ॥ | 


> ७ 
2५9 
५४८९, ७७: ॥ 0 
हि राकाफायाका 
पी 


श्री देवचन्द्र विशारद्‌ 
हिन्दीभवन प्रेस, 
जहर 


१ प्रतापसिह ... 


२ जगसमल 


३ शक्तर्सिह ... 
४ अमरसिह ... 


५ सामंत 


६ पुरोहित 


: ८ भामाशाह .... 
९ चन्द्रावत .«- 
१० विजयसिंह क्‍ 


११ अकबर 


१२ मानर्सिह .- 
१३ पृथ्वीसिंद ... 


हा 


१४ गंगासिद 
१५ मदारखों_ 


पात्र-सची 


मैवाड़ के राणा 

मेवाड़ का भूतपूर्व राणा, प्रताप का 
सौतेला भाई 

प्रताप का भाई 

प्रताप का ज्येष्ठ पुत्र 

प्रताप का मंत्री 

प्रताप का गुरु 

प्रताप का सहायक, भीलों का राजा 
मेवाड़ का भूतपूर्व नगरसठ 

मेवाड़ का प्रजाप्रतिनिधि 

चन्द्रावत का अल्पवयस्क पुत्र 
मुग़ल-सम्राट्‌ 

मुग़ल-सेनापति 

मुग़लू दरवार के राजपूत राजकबि 


पृथ्वीसिंह के शिष्य 


तथा 


सैनिक, सभासद्‌, द्वारपाल, दूत, गुप्तचर, भीलगण । 


कक#« ०0४७ उक+ 








लोकोक्तियाँ ओर मुहावरे 


| लि०--पश्री ० बहादुर चन्द्र शाखी, एम.ए.,एम.ओ.एल.] 
| हिन्दी में प्रचलित लोकोक्तियों और महा 
। वरों के भिन्न-भिन्न अर्थ तथा उनका अपनी 

भाषा में किस तरह प्रयोग किया जा सकता 
॥ है यह जानने के लिए इस पुस्तक की एक 
। प्रति अवश्य खरीदिये । भारतीय स्कूलों की 

















उच्च कक्षाओं के प्रत्येक विद्यार्थी तथा प्रयाग- 
हिन्दी-साहित्य-सम्मेलन की “प्रथमा” और 
पंजाब -यूनिवरासिंटी की 'हिन्दी-रत्र! और 'हिन्दी- 
भूषण परीक्षाओं के प्रत्येक परीक्षार्थी के 
पास इसकी एक ग्रति अवश्य होनी चाहिये । 
मूल्य ॥) 


हिन्दी भवन, लाहौर 





ज्त्> 3 कन्नसतससपरम 8५ (०--: 33 (कर (6-8 (6-------०---७ 6-38 0 


| 


। 

















प्रत्ाप-प्रतिज्ञा 





पहला अंक 
पहला दृश्य 
ख्थान--उदयपुर, जगमल महाराज का विलास-मवन 
समय--रात्रि का प्रथम प्रहर 
[जगमल अधेशयित अवबखा में | कुछ चुने हुए सभासद्‌। 
विलास-सामग्रियाँ । नेपथ्य से रंगशाला के संगीत की 
मधुर घ्वनि आ रही है ] 
(गान) 
तेरे मद में झूमें प्राण | 
ओ सुंदर ! स्वाधीनों के छुख ! 
पगलों' के अभिमान | 
कुसुमों में खुलकर खिलती है 
तेरी ही मुसकान । 


२ प्रताप-प्रतिज्ञा [ पहला 


सागर की छहरों में नतेन, 
मुक्त पवन में गान | 
विरके मतवाले करते हैं 
तेरे मधु का पान । 
तेरे मद में झूम प्राण । 
( गान धीरे-धीरे बंद हो जाता है ) 
जगमल--ऐं ! थह क्‍या ! गान बंद हो गया ! इतनी जल्दी ! 
अभी तो रात का आरम्भ ही हुआ है । ये छोग भी कभी तमीज़ 
सीखेंगे ! एक तो गाना ही बढ़िया चुना था, तिस पर यह जल्द- 
बाज़ी ! आजकल इन दो कोड़ी के चारणों का दिमाग़ भी आस- 
मान पर चढ़ गया है । हूँ! में सब समझ रहा हूँ ! यह सब 
उसी उद्दंड की करतूत है ! गायकों तक को बहका दिया ! 
१ सभासदू-क्या प्रथ्वीनाथ उस चंद्रावत कृष्ण की बात 
कर रहे हैं ! 
जगमछ--हाँ, वदह्दी तो ! बह चंद्रावत का बच्चा आजकल 
मेरी भोली-भाली प्रजा में न-जाने क्या-क्या ओर केसे-कैसे भाव 
भर रहा है ! कभी कद्दता हे, “राजा प्रजा का सेवक है-- 
दास हे ।” कभी कहता है, “प्रजा उसकी अन्नदाता है | वह 
उसे गद्दी पर चढ़ा भी सकती है, उतार भी सकती है--बना 
भी सकती है, बिगाड़ भी सकती है। प्रजा की आँखों के 
इशारे पर ही बड़े-बढ़े साम्राज्य उठते और मिट जाते है।” हः 
ह: ! कैसी मूखेता की बात है ! कहीं फूँक से भी पहाड़ उड़ा 

करते हैं! हर-एक समझदार के मन में इस पर सेंकड़ों शंकाएँ 
उठ सकती हैं | एक तो यही कि *' 

१ सभा०-+कि प्रज्ञा को चढ़ाने का अधिकार हो तो हुआ 
करे, पर उतारने का अधिकार हो ही कैसे सकता है ! 

२ सभा०--और एक यह कि उस अधिकार के विषय में 
अन्नदाता ने प्रजा को पट्टा लिखा ही कब था ९ 

३ सभा०-- और एक यह कि भ्रजा के लिए ईश्वर ने यह्‌ 

धन, यह बल ओर यह महल बना ही कव रक्खा था १ 

जग०--और सब से बड़ी बात तो यह कि राजा राजाद और 
प्रजा प्रजा। भला, इन दोनों की वराबरी हो ही कैसे सकती है. * 

सब--हो ही कैसे सकती है. ! हो दी कैसे सकती है. ! 

जग०--अच्छा, यद्द सब तो पीछे द्ोता रहेगा, पहले एक 
गान और हो जाय--जरा बढ़िया-सा! जाओ तो कोई ! रंगशाला 
वालों को गाने का हुक्म दो | 

(एक सभासद्‌ जाने छगता है) 

जग०--(रोक कर) सुनो वो ! इस बार हमारे उन नए खास 

गायकों का गान ह्वोना चाहिए। पुरानों का दिमारा तो आज . 


फल कुछ ठिकाने नहीं मालूम होता । 
(समासद्‌ का प्रदान) 
(कुछ देर बाद नेपथ्य में गान) 
हीरों के जगमग प्यालों में 


पी जाओ, आओ, आओ भी | ह॒ 

अते-आते इन छालों से-- 
ओठों में कुछ मुसकाओ भी ! 
ठहरो, ठहरो, तरसाओ भी, 
रुख्वाओ भी, कठपाओ भी ! 
खेलो यौवन की साधों से 
ठुकराओ भी, छलचाओ भी! 
हीरों के जगमग प्याछों में, 
पी जाओ, आओ, आओ भी ! 
( धीरे-धीरे गान बंद हो जाता है ) 
जग०--वाह वाह ! इसे कहते हैं गान ! क्‍या मद से भी 
मीठा सुर है ! सुनते-सुनते मस्ती के मारे आँखें बंद हो जाती हैं ! 
( सहसा चंद्रावत का प्रवेश ) 
चंद्रावत--निस्सन्देह, यह विदासिता का अंधकार प्रजा के 
पहरेदारों की आँखें सदा के लिए बंद कर देता है ! मेवाड़ के 


मुकुटधारी ! होश में आओ ! तुम्हारी इस कालूररात्रि का अंत 


अब निकट है । प्रभात के सूथे की किरणें जाग्रति की बिजली 
बनकर प्रजा के प्राणों को छुआ ही चाहती हैं। मेवाड़ के कोने-कोने 
से खाधीनता का जीवन-संगीत फूट रहा है। देख लो, आँखें 
फाड़-फाड़ कर देख लो ! सुन लो, कान खोलकर सुन लो ! 
(सब चौकन्ने होकर एक दूसरे का मुँह देखते हैं ) 
चंद्रावव--सुख और सौंदय की गोद में पलनेवाले राणा! 
सुन छो ! में आज प्रजा के प्रतिनिधि की दैसियत से वुम्दारे 

सम्मुख आया हूँ । मुझे अधिकार दिया गया है कि में मेवाड़ 
के राजमुकुट को अयोग्य के सिर से उतार कर योग्य के मस्तक 
पर रक्‍्खूँ ! 

(जगमल हाथ से मुकुट सम्हालता हैं | समासद्‌ भयभीत ) 

चंद्रावत--अग्याचारी, विलासी राजा ! तुम्हें क्या अधिकार 
है इस पवित्र राजचिह को अपने पाप-पक से कलंकित करने का-- 
पूर्वजों के इस पुण्य-प्रासाद को विलासिता की दुग्ध से भर देने 

का--वीरों के हृदय-रक्त से सिंची हुई इस भवानी--तलवार को 
अपने अपवित्र स्पश से दूषित करने का--माहभूमि मेवाड़ के 
उज्ज्वल वक्षःस्थल पर वासनाओं का नम्न-नृत्य देखने का ! 
( सभा में सन्नाटा । जगमल सिर झुका लेता है ) 

चंद्रावत--बोलो ! उत्तर दो ! मोन क्यों हो ! सिर क्यों झुका 
रहे हो ? मदांध राजा ! तुम्हें विदित नहीं है, आज तुम्हारी सत्ता 
के तीनों प्रमुख आधार--सैनिक, श्रमी और क्ृषक--तुम्हारी 
अकर्मण्यता को वीरभूमि मेवाड़ का अपमान समझते है! वे 
तुमसे असंतुष्ट हैं, समझे राजा, वे तुम्हें नहीं चाहते ! ज़रा आँखें 
खोल कर इन विलास-सामग्रियों की ओर देखो ! क्या ये वीरों का 
भूषण हैं ! दूषण हैं, घृणित हैं, छज्ञास्पद हैं ! मेवाड़ के वीर, 
प्राणों का भय छोड़कर इन पर घृणा की ठोकर मारते है ! 

( विछास-वस्तुओं को ठुकराता है | उनमें कई चूर-चूर हो जाती हैं ) 

चंद्रावव--विलासी वीर नहीं हो सकता और वीर विलासी ! 

पंक क्षीर नहीं हो सकता और क्षीर पंक ! उदयपुर के प्रासादों में 

विहार करने वाले छुद्र कीट ! क्या तुम्हारे हाथों चित्तौड़ का 
उद्धार सम्भव है ! 

(जगमल बिचारमग्न ) 
चंद्रावत--क्या अत्याचारियों के उन्मत्त मस्तक छिन्न करने 
फी शक्ति भीरु राणा के कम्पित करों में है ? क्‍या ये मदांध 
आँखें मो की दुदेशा देख सकती हैं, क्‍या ये बहर कान माँ का 
रुदन सुन सकते हैं? सावधान ! रक्ताम्बर-धारिणी स्वाधीनता 
आज मेवाड़ के प्राणों में सहसा जाग उठी हे ! 
(जगमल चोंक कर सिर उठाता है ) 
चंद्रावत--वह्‌ आज तुम्हें ललकार रही हे ! बोलो ! उत्तर 
दो ! मौन क्‍यों हो ! 
जग०--क्या कहूँ, कृष्णजी ! तुम सत्य कहते हो! चाहुकारों 
की मादक रागिनी में में अपना जीवन-संगीत खो बेठा ! जाग्रति के 
दूत ! कहो, कुछ और कहो ! तुम्हारी भत्सेना में ममता का आभास 
मिलता हे, तुम्हारे उपदेशों में जीवन का संगीत मिलता है ! नया 
नहीं है यह गीत ! याद आता है , इसे कभी सुना था ! मृत्यु की ओर 
ले जानेवाली इन मधुर रागिनियों में, सत्य का, न्याय का, जीवन 
का, अमरता का, तीखा स्वर गुजानेवाले महात्मा ! मुझे जगा रहे हो! 
जगाओ--हा जगाओ--और गाओ ! अपना भेरव राग और गाओ। 
( तन्‍्मय हो जाता है ) 
चंद्रावत--(स्वगत) अभिमानी राजा के गर्वोन्नत मस्तक से 
बलपूवेक मेवाड़ का मुकुट छीन लेने का मेर अधिकार आज इस 

नत-मस्तक मलुष्य के प्रति विनय वन रहा है । (प्रकट) राणा ! 
में आपसे न्याय की आशा करता हूं । प्रजा का प्रतिनिधि आज 
आपसे प्रताप के लिए यह राज-मुकुट चाहता हे--सीसोदिया- 
वंश की छाज़ रखने के लिए--मेवाड़ के हित के लिए--चित्तोड़ 
के उद्धार के लिए ! कहिए, देंगे ? हृदय में इस त्याग का ज्वलन्त 
प्रकाश सम्हाल सकेंगे ! वाप्पा रावल के तपस्वरी वंशजों के नाम 
पर यह बलिदान कर सकेंगे ? 

जगमल--क्यों न करूँगा कष्णजी, क्‍यों न करूँगा ! जगा कर 
फिर सुलाना चाहते हो क्या ? में सब समझ रहा हूँ। आज मेरी 
आँखों के आगे से मानों एक गहरा अंधकार धीरे धीरे सरक रहा 
है ! सच कहते हो वीर, मुझे इस बीर-भूमि पर अपना पैशाचिक 
शासन चलाने का कुछ अधिकार नहीं है । सचमुच, कुछ अधिकार 
नहीं है ! आज भाग्य से तुम मेरे दर्पण बनकर आए हो ! तुम्हें 
सम्मुख पाकर भी क्‍या में अपना असली रूप न देख पाऊँगा ! 
दूँगा--यह मुकुट अवश्य दूँगा। और वह भी किस के लिए ! 
प्रताप ! प्रताप मेरा भाई है--न, न, यह हृदय की दुवेलता है-- 
वास्तव में प्रताप वीर है ,करतव्यशील दै, त्यागी है और है तपस्वी ! 
हाय रे अभागे हृदय, उसे पहचान कर भी न पहचान पाया था । 
अच्छा, यह लो ! प्रजा के प्रतिनिधि, बहुत हो चुका । अब यह्‌ 
अन्याय न होगा ! बीरों के राजमुकुट पर मोहांधों का कोई अधिकार 


नहीं, विछासियों का कोई खत्व नहीं ! में आत्मसमप॑ण करता हूँ 
(हुकुट और तलवार देता है ) 

चंद्रावव-देव ! जो निर्मेल होते हैं, उनका पतन भी 
सुहावना होता है. ओर जब वे उठते हैं तो उनकी आत्मा के उत्कप 
के आगे हिमालय भी सिर झुका छेता है | सीसोदिया-वंश के 
पवित्र रक्त का यह उबाल, जितना धन्य है, उससे कहीं अधिक 
खाभाविक है | आज, बरसों वाद, सोना मिट्टी से बाहर निकला है। 
देख, जननी, जन्मभूमि, प्यारी माँ, मेवाड़, देख ! आज तेरे सपूतों 
में उदारता है, न्याय है, सत्य है और है त्याग ! 

(पट-परिवर्तन) 








दूसरा दृश्य 
स्थान--उदयपुर, प्रताप का घर 
समय--प्रभात 
( विचार-मम्म प्रताप, सहसा सामंत का प्रवेश ) 
सामंत--राणा ! 
प्रताप--(चौंककर) कौन ? सामंतजी ! कहिए, क्या संवाद है ? 
सामंत--क्‍्या कहूँ ! बस अब नहीं देखा जाता! जी 
चादता है, जन्म-जन्मान्तर के लिए आँखें मूँद दूँ! 
प्रताप--क्यों-क्यों, क्या कोई विशेष घटना'*'*** 
सामंत--नहीं राणा, यही नित्य की दुर्देशा प्रतिदिन नई 
माठूम होती है, कोटे की तरह इसकी कसक पल-पल पर 
अपरिचित-सी, नवीन-सी जान पड़ती है । 
प्रताप--राजमहल का कोई विशेष संवाद है ? 


मेल कक 

सामंत--राजमहल ? उसे राजमहल न कहो राणा, उसके 
वक्ष:स्खल पर वासनाओं का वह अविराम ताण्डव देखकर भी 
क्या उसे पिशाचपुरी -न कहना चाहिए ? देखते नहीं हो राणा, 
आज वाप्पा रावल का वह उज्ज्वल राज-सुकुट कायरता के कलंक 
से काला हो रहा है, मखमढी म्यान में भुवन-विजयी बीरों की 
करारी कटारी पर जंग चढ़ रहा है ! क्‍या यह सब चुपचाप सह 
लेने की बातें हैं ! देव उप्त दिन का अमर इतिहास क्या सहज ही 
भुठाया जा सकता है, जब 77 (कण्ठावरोध ) 

प्रताप--हाँ-हों, क्रहो भाई, जब 

सामंत--ज़ब सख्ाधीनता की आराध्य देवी, खच्छन्द वायु 
के झकोरों से, खण उपा के अधरों से, मुक्त-मेघ की बूँदों से, 
तेजस्वी सूर्य-चन्द्र की खतन्त्र न्छ इसी मरुभूमि पर उतर 
कर क्रीड़ा किया करती थीं; इ गे मेवाड़ की उन्नत रक्त- 
ध्वजा उसके पावन चरणों के एक-एक चुम्बन पर प्रफुद्ठ होकर 
चित्तौड़ दुग के सर्वोच्च शिखर पर बड़े वेग से फहरा उठती थी | 
तब मेवाड़ को अपना? कहते समय हमारे वीर पूर्वजों की छाती 
फूल उठती थी, मस्तक ऊँचा हो जाता था और आरक्त आँखों के 
कानों से संतोष और खाभिमान की किरणें फूट निकलती थीं। 
किन्तु, अब 

प्रताप--अब भी मेवाड़ को माँ! कहते समय किसे रोमांच 
न होगा ? क्‍या कहते हो भार, हम माँ को भूछ गए (१ सम्भव 
है। पर माँ तो हमें नहीं भूडी ! कछ जिसे “अपनी कहने में 

गवे होता था, उसी को आज कोई केवल इसलिए 'पराई' कैसे कहेगा 
कि उसे 'अपनी' कहने में छाज़ लगती हे ! क्षुब्ध न हो सामंतजी ! 
शक्ति और साधन तो देशभक्ति का शरीर-मात्र है । उसकी अत- 
रात्मा तो हृदय का वह उज्ज्वल भाव है, जो हममें उसके लिए 
पतंग की तरह मर-मिटने का साहस भर देता है । 

सामंत--फिर भी, जिन के कंधों पर आज चित्तोड़ के उद्धार 
का भार है, लाखों प्रजा-जनों की उत्सुक आँखें जिनकी विशाल 
भुजाओं से आशा रखती हैं, उन्हीं को इस प्रकार बिछासिता और 
बुजदिली का जीवन त्रिताने का क्या अधिकार है ? मेवाड़ का 
राजमुकुट इस प्रकार कायरों के मस्तक का भूषण बनकर कब 
तक अपनी हँसी कराता रहेगा 

प्रताप--यह प्रजा का प्रश्न है--ज़नता का अधिकार हे । 
खदेश के सच्चे सनिक, अधिकारों के छोभ से, स्वस्थ बलिदान 
नहीं करते | हमारे हृदय -में छगन और त्याग की भावना तो हो, 
सारा संसार क्षण-भर में हमारा सहायक बन जायगा ! 

(सहसा नेपथ्य में “हर-हर महादेव”, “'मेवाइपति की जय 

“मद्गाराणा प्रताप की जय” की ध्वनि | प्रताप 
चोंकते हं--कुछ खिन्न भी होते हैं) 

प्रताप--(स्त्रगत) इस कुसमय में यह विजय-नाद कैसा 
मेवाड़ के अकिचन सेवक को किसने कहा 'महाराणा” ! किस 
की जय और किसकी विजय ? जननी जन्मभूमि चित्तौड़ के उद्धार 
फे पहले वह जय-नाद उपहास-सा प्रतीत होता है । 

(चेद्रावत कृष्ण का, एक हाथ में मुकुट और दूसरे में तलवार 
लिए हुए, प्रवेश) 

प्रताप--(सखड़े होकर) कौन ? चंद्रावत कृष्णजी * आइए ! 
भेवाड़ के छोटे-से सैनिक को महाराणा! कहकर क्या बिनोद 
करने आए हैं ! 

चंद्रावत--महाराणा ! यह विनोद नहीं, सद्य है --सूयोदय 
की तरह सुंदर और सुरपष्ट आज़ चित्तोड़ का भाग जागा हे । 
उदयपुर के उत्सुक वीर आपको बधाई देने आ रहे हैं । 

(कुछ राजपूतों का प्रवेश) 
राजपूत--महाराणा की जय हो! 
(प्रताप पहले किंचित संकुचित होते हैं ओर फिर उनका स्वागत करते हैं) 

सामंत--( सबको यथास्थान ब्िठछा कर ) सम्भवतः किसी 
आकस्मिक आघात से राणा का गृह पवित्र करने को मेवाड़ी वीरों 
की यह मंदाकिनी आज इधर से बह निकली है। क्यों न चंद्रा- 
बत जी ! 

चंद्रावव--(छड़े होकर) वीरो, तुम साक्षी हो। आज में प्रजा 
के प्रतिनिधि की हैसियत से वीरवर वाप्पा रावल का यह उज्ज्बल 
राजमुकुट--राजपुत्र प्रताप को नहीं--स्वदेश के सचेे सेनिक को 
सौंपता हूँ । इसलिए नहीं कि इसे पहन कर राजा प्रजा पर 
अत्याचार करे, इसलिए नहीं कि इसे पहन कर प्रताप चित्तोड़ को 
भूल जायें, इसलिए नहीं कि इसे पहन कर सेवक प्रभु बन जाये। 
मैं इसे सैनिक प्रताप को देता हूँ---बीर प्रताप को देता हूँ--त्रती 

प्रताप को देता हूँ, केवल तेज पर मुग्ध होकर, ल्याग को सिर 
झुका कर, न्याय का भक्त बन कर, साठभूमि पर मर मिटने 
की आप की अमर अभिलाषा से चित्तोड़ के उद्धार की आशा 
रख कर । प्रजा का निर्णय 'नहीं” सुनना नहीं जानता ! देव यह 
जनता की धरोहर--प्रजा की भेंट--कतंव्य समझ कर ही-- 
स्वीकार कीजिए ! 

( राजपूत जयनाद करते हैं | प्रताप घुटने टेक देते हैं ) 

प्रताप--आपके आग्रह के आगे प्िर झुकाना मेरा धरम 
है । में खूब जानता हूँ बीरो, यह कॉटों का ताज हे, शूहों की 
सेज है, न्याय की दुधारी तलवार है, त्याग का सर्वोच्च शिखर 
है ! यह मुकुट नहीं--कर्तेव्य है ! जितना उज्ज्वल है, उतना 
ही कट्ठ है! यह प्रभुता का चिह नहीं, सेवा का निशान है; राज- 
कुमारों का विलास नहीं, वीरों का बलिदान है । में इस विष के 
प्याले को अपने प्रभु की--प्रजा की--आज्ञा से अमृत की तरह 
पीने को तैयार हूँ । 

( चंद्रावा सिर पर मुकुट रखते हैं, हाथ में तलवार 
देते हैं, राजपूत जय-नाद करते हैं ) 

चंद्रावत--प्यारे महाराणा ! आपका सिंहासन राजमहलों 
में नहीं--अजाजनों के हृदय में बिछे और आपका अभिषेक हुद्र 
जल-कर्णों से नहीं--स्वाधीनता-संग्राम में बीरों के हृदय-रक्त की 
छाछ-छाल बूँदों से हो ! 

प्रताप--(तलवार खींच कर) भवानी ! तू साक्षी है ! जनता- 

जनादन ने आज मुझे अपना सेवक चुना है । में आज तुझे छू 
कर प्रतिज्ञा करता हूँ कि जन्म-भर माठ्भूमि भवाड़ के हित 
में, तन, मन, धन, सर्वेस्व अपण करने से मुंह न मोडूंगा। 
सागर मयोदा, हिमालय गौरव, सूये तेज और वायु वेग भले 
ही छोड़ दे, यह प्रताप प्राण छोड़कर भी प्रण न छोड़ेगा ! 
भाइयो, जब तक चित्तौड़ का उद्धार न कर छगा, सत्य कहता 
हूँ, कुटो में रहूँगा, पत्तल में खाऊंगा और तृणों पर सोऊँगा | 
आज ही से--नहीं, इसी श्षण से मेरे लिए ये राज-प्रासाद, य्य 
खण-अंगार और ये आनन्द-विहार ढण से भी तुच्छ हैं ! मो 
का खपसंसार आज इमशान हो रहा है प्यारे चित्तौड़ में 
एक भी दीपक नहीं--उसका सम्मान आज--विदेशियों के 
अग्याचारों की पद-रज़ बना हुआ है ! क्‍या अब भी हम सुख 
की नींद सो सकेंगे ! 
(राजपूतों की खड्गों की झेकार ओर उनकी “हीं' 'नहीं की ध्वनि ) 
प्रताप-चित्तौड़ के सपूतो, मेवाड़ के वीरों, आज यदि 
तुम्हारे उष्ण रक्त में कुछ भी उद्रार आता है, तो मेरी प्रतिज्ञा 
में सहायक बनो ! आओ, आज से हमारे हृदय में खाते-पीते 
सोते-जञागते, उठते-बैठते, लड़ते-मिड़ते, आठों पहर, स्वाधीनता 
की प्रबछ आकांक्षा प्रढयापक्‍प्नि बनकर भड़का करे। उस की एक- 
एक चिनगारी गुठामी के विकेट वन को भस्म करती रहे । 
चित्तौड़ के उद्धार के पहले हमें, प्रथ्वी तो क्या, ख्गे में भी शांति 
न मिले 

राजपूत--हम चित्तोड़ के लिए आपके इंगित पर हँसते- 
हँसते मर मिटेंगे | 
चंद्रावत--मेवाड़ के सूये ! बरसों से जो अभिलाषा इस 
हृदय में छिपी पड़ी थी, वह आज पूरी हुई ! चित्तोड़ की दुदेशा 
पर रोते-रोते आंखें अंधी हो चलीं थीं--हृदय फटा जाता था । 
कोई ऐसा नायक नज़र नहीं आता था, जिसके इंगित पर मेवाड़ी 
बीर हँसते-हँसते चित्तोड़ की बलि-बेदी पर अपने प्राण होम 
देते | राणा ! तुम्हें पाकर आज हम धन्य हैं, मेवाड़ धन्य है 
और धन्य है सीसोदिया-वंश । 
प्रताप--बीरो ! मेवाड़ के अभिमान ! चित्तोड़ की आशा ! 
आज तुम्हें पाकर हृदय उत्साह से भर गया है । चित्तोड़ के 
खँंडहरों का शून्य हृदय हमारी अकर्मण्यता पर हाह्कार कर 
रहा है । एक बार उसे फिर खाधीनता-संग्राम के छाल दिन 
दिखाने को जी चाहता हे । चलो, हम संसार को दिखा दें कि 
“पद-दलित देशों के शेष शूर किस तरह आअत्याचारियों की जड़ 
हिला देते हैं। आज से मेवाड़ फा प्रत्येक प्रेत हमारा दुगे, 
प्रत्येक बन हमारा युद्ध क्षेत्र और प्रत्येक गुफा हमारा राज-महल 
होगी। चित्तोड़ का उद्धार हमारा लक्ष्य होगा और बलिदान 
हमारा मागे | हर-हर महादेव ! 
* (प्रखान) 
(पट-परिवर्तन) 





तीसरा दृश्य 
स्थान--प्रृथ्वीसिंह का कला-मवन 
( प्रथ्वीसिंह और गंगासिंद का प्रवेश ) 

गंगा०--कुछ भी हो ! मेरी आत्मा के 'भीतर-तर' से तो 
दिन-रात यही ध्वनि आया करती है कि, अकवर के जोड़ का 
सहृदय अभी तक दुनियां के परदे पर नहीं हुआ * अजी, सुना 
है, बात-बात में कविता करता है । 

प्थ्वी०--मेरा तो प्रत्यक्ष अनुभव है । उस दिन बाग में 
जब उन्होंने गुलावजल के फ़व्वारे से अपनी मना के श्यामढ़ 
पंख भिगोते हुए कहा--“प्रथ्वीसिह !”--न, न“ कविवर 
प्ृथ्वीसिंह !” “मैंना को सोना देकर क्या उसका खर खरीदा जा 
सकता है ?” मैंने सोचा--“कैसी स्वाभाविक कविता है--कैसा 
सरस हृदय है !” दूसरे दिन भारत का मानचित्र दिखाते हुए 
जब उन्होंने कह्दा--' भाई, किस दिन यह सारी भूमि मेरी होगी-- 
किस दिन मैं इसमें एकान्त ममता की मधुरणमूर्ति देखँगा !” 
अैने अनुभव किया--“कितनी उदार भावना दै--कैसा विशाल 
हृदय है !” यही बात जब तीसरे दिन मेरी रानी ने सुनी तो 
बोली--“वाह ! कितनी विराद्‌ क्षुधा है ! कैसा विशाल उदर 
है !” छि:, केसी नीरस है रानी ! 

गंगा०--भला, कहाँ हृदय, और कहाँ उदर ! कहाँ मधु 
का छत्ता और कहाँ धान की कोठी ! 

पृथ्वी ०--रानी कहती है--“बीर क्षत्राणियों का शृंगार है 
जौहर !” बही न, जिसमें हज़ारों कोमल कमल जला कर ढेर-भर 
राख बनाई जाती है ! फिर उस राख पर कुत्ते भूंकते हैं, स्यार 
बोलते हूँ, गधे लोटते हैं ! अपने राम को तो उस राख में कोई कविता 
नज़र नहीं आती ! 

गंगा०--कविता तो हे सरिता के कूढ्ों में,बागों के फूलों में, 
माली में, डाली में, जाली में और रखवाली में। ठीक कहते हैं 
गुरुजी, बरबादी में कविता की आबादी हो ही केसे सकती है ? 

पृथ्वी ०--उठते-बैठते, खाते-पीते, सोते-जागते, रानी की 
जीभ लड़ाकू राजपू्तों के ही गुण गाया करती है | रात-द्न, 
युद्ध-रक्त, मार-काट और हाय-हत्या के सिवा इन लोगों को कुछ भी 
नहीं सूझता ! ये काल-भरव भी नहीं, जो दो-चार बकरे काट 
कर।इनकी रक्त-पिपासा सदा के लिए शांत कर दी जाय। ये तो 
नर-रक्त पीते. ... . . 

गंगा०--अजी, पीते कहाँ हैं? बहाते हैं, बखेरते हैं, 
टपकाते हैं, फिर भी नाचते हैं--गाते हैं। जो मखमली म्यान 
की सुंदर कटार हम जेसे सुकुमार कलाविदों की कमर का #ूंगार 
दोती है, उसी को नाहक नंगी करके खून में नहरया करते हैं। 
ज़रा भी मधुरता नहीं-ज़रा भी सरसता नहीं-ज़रा भी 
कोमलता नहीं ! ज़रा भी शीतछता नहीं ! यह भी कोई जीवन 
में जीवन दे ? 

प्रथ्वी ०--आर सुनो, नवरोज़ा बाज़ार के लिए अकबर का 


च्श्य ] पहला अक १७ 


निमंत्रण जब आया, तो हमारी रानीजी, पूजा की कालकोठरी में 
बंद, मुद्ठी-भर धूल में नाक रगढ़ रही थीं ! पूछा--“क्या है” 
तो कहती हैं--“चित्तौड़ की रज की वंदना कर रही हूँ--यह 
मेरी वीर-पूजा है ।” मैंने कह्ा--“वाह री वीर-पूजा ! नाक मैडी 
फरनी थी, तो कस्तूरी से करतीं ! नवरोज्ञ के केवल कुछ सप्ताह 
रह गये हैं. ओर श्रीमतीजी तेयारी छोड़कर धूछ से मगजमारी 
कर रही हैं ! बावा, नवरोज्ञ वाद, चाहोगी तो चित्तोड़ के खड- 
हरों की घूछ दी नहीं--इंट-चूना, मिट्टी-कूड़ा, पत्थर-पहाड़, सब 
कुछ यहीं मँगवा दूँगा, चाहों तो नाक रगड़ा करना और चाह्दो 
तो सर फोड़ा करना |” पर, सुनता कौन ! रानी जी वीर-पूजा 
जो कर रहीं थीं ! | 

गंगा०--रानीजी कुछ भी समझें, पर, गुरुजी, अपने राम की 
'गिद्ध"टृष्टि में तो मुग़छ-दरबार एक खासा चिड़ियाखाना दै ' 
उसका मूठाधार है, अखिल विश्व-त्रद्माण्ड के जीव मात्र की असीम 
समानता । उसमें उल्लू से छेकर मोर तक एक बोडी बोलते है, 
कौबे से छेकर कोयछ तक एक सुर में गाते हैं, गन्धवे से छेकर 
गर्देभ तक एक ही ताछ पर नाचते हैं, गीदढ़ से लेकर शेर तक 
एक ही सुनहछी सॉकल में बंधे जाते हैं ! 

पृथ्वी ०--“अकबर भी एक विचित्र जुलाद्ा दै”--यद्द जो 
ग़नी' +०००००० 

गंगा०---( आगे ब्रिना सुने ही ) क्या कहा ? जुलाहा दै ! भहै 
बाह ! यहीं तो आपकी महत्ता दै--यहीं तो आपका गुरुत्व दै-< 

यहीं तो मुझे आपको मानना पड़ता है ! क्‍या अनोखी सूझ है ! 
कया बेढब बात निकाली है ! अकवर जुलाहा है ! वाह ! एकदम नई 
कल्पना ! एकदम मौलिक उपज ! एकदम क्रांति! एकदम युगपरि- 
बतेन ! सचमुच आप साहिल के सूय हैं ! रूपकों के सम्रादू''' 

पृथ्वी०--अरे अफ़रीमची, कुछ सुनोगे भी, समझोगे भी, या 
यों ही समालोचना की दुनाली दागे जाओगे ! इसमें कौन-सी 
अपूर्वता है ! कौन-सी नवीनता है ? कौन-सा चमत्कार है ! 
कौन-सी कविता है ? कौन-सी क्रांति है ? यह तो उसी नीरस रानी 
की कर्केश प्रतिभा का रूखा नमूना है | कविता नहीं--कविता 
का मज़ाक है, बिलकुल जंगली रूपक हे ! वह तो बहुधा बका 
करती है--“अकबर भी एक विचित्र जुलाद्या है ! ब्याह से, शादी 
से, नाते से, रिश्ते से, धन से, मान से, डर से, धाँस से, प्यार 
से, फटकार से, जैसे हो वेसे, भारत-भर के शासन-सूत्रों को एक 
में बॉधकर “ताना-बाना” तनते-बुनते रहना उसका नित्यकमे बन 
गया है। उसके विज्ञाल साम्राज्य-पट में सबसे विराद झोल है 
'अद्दाराणा प्रताप! ! बिना गहरी खींचा-तानी के, बिना दस-पाँच 
साछ ऐसे-ऐसे कई कथ्चे धागों की कविता नष्ट किए, यद्द झोल 
भरने का नहीं !” ( गंगासिंद अवाक्‌ ) 

पृथ्वी ०--हूँ ! क्या रक्‍्खा है इस ऊट-पटॉग रूपक में 
( गंगा० की बोंह पकड़ कर ) चछो चांदनी में बैठकर एकाधथ गान 
सुना जाय ! ( प्रखान ) 

( पट-परिबतन ) 


चौथा दृश्य 
स्थान--वन 

[ शिकारी के वेश में राणा प्रताप और शक्तर्सिह् का प्रवेश ) 

प्रताप--क्या कहते हो शक्त ! शिकार तुम्हारे प्रहार से 
मरा ! झूठ ! बिलकुल झूठ ! उसे तो मेरा बाण पहले ही बेध 
चुका था ! 

शक्त--इस भ्रम में न रहिएगा महाराज ' 

प्रताप--इतनी स्पधो ! इतना साहस ! 

शक्त--क्यों राणा, क्‍या मेरी नसों में सीसोदिया-वंश का 
वीर रक्त नहीं है ! 

प्रताप--शक्तरसिंह ! सावधान ! देखता हूँ, तुम्हारी उददंडता 
धीरे-धीरे मेरे सम्मान को ठुकरा देना चाहती है ! 

शक्त--वीरों का स्वाभिमान किसी के सम्मान पर निछावर 
कर देने की चीज़ नहीं है ! 

प्रताप--जानते हो शक्त, प्रताप ने अपने जीवन में इतना 
कड़वा घूंट कभी नहीं पिया है ! वह इस प्रकार का अपमान चुप- 
चाप सह लेने का आदी नहीं है ! 

शक्त-तो शक्तर्सिह को भी सम्राटों की चरण-रज चूमने 
का अभ्यास नहीं हे । बड़े-बड़े साम्राज्य उसकी तलवार के स्थान 
में पड़े रहते हैं । 

प्रताप-- अरे वाचाल ! जानता है इस राजद्रोह का परिणाम 
क्या द्ोगा ? मेवाड़ के मुकुट के अपमान का फल क्या मिलेगा ! 

शक्त--मृत्यु से अधिक कुछ नहीं ! 
प्रताप--सावधान शक्त ! अब भी अवसर है । 
शक्त--अवसर ! अवसर की अपेक्षा करते हैं. कायर-- 
निर्वीग्ये--शक्तिद्ीन ! 

प्रताप--बस ! अंतिम वार ! यह अंतिम चेतावनी है शक्त ! 

शक्त--शक्त को मय दिखाने से पहले स्वयं सम्हलें 
मद्दाराज ! 

प्रताप--हूँ ! प्रताप की क्रोधाप्रि में आहुति बनने की इतनी 
प्रबठछ छालसा है ! छक्ष्यदीन युवक ! निरथेक प्राण गँवाने की 
इतनी भीषण साध है ! 

शक्त--छड़ते-लड़ते मर-मिटना ही वीरों का चरम छक्ष्य 
है--साथक साधना है | और फिर, प्रताप के प्रताप से शक्त की 
शक्ति भी तो कुछ कम नहीं है ! 

प्रताप--अच्छा तो आ ! भुजदंड के घमंड में मतवाले उद्ंड ! 
अपने अनुचित साहस का उचित दंड पाने को तैयार हो ! 

शक्त--( तलवार खींच कर) तलवार हाथ में रहते क्षत्रिय को 
दंढ देना यमराज के लिए भी असंभव है ! प्रताप के प्रह्यार की 
निरंतर प्रशंसा करनेवाले मेवाड़ को आज शक्तर्सिदद दिखला देगा 
कि उसकी भुजाओं में सम्राटों से अधिक बढ और हृदय में 
दिमाठय से अधिक स्वाभिमान है ! 

प्रताप--प्रताप बकवादी नहीं, कायेकती दे ! बह अपनी 
प्रशंसा करना नहीं, अपराधी को दंड देना चाह॒ता दे ! शक्तसिद ! 

सीसौदिया-कुछ के कलंक ! अपले कर्मों का फल पाने को तेयार 
हो ! सावधान ! 

शक्त-हूँ ! सावधान : ( प्रहार ) 

( दोनों का धोर-युद्ध प्रारम्भ । पुरोहित का प्रवेश ) 

पुरोहित--( बीच में दौड़कर ) शांत : शांत | राणा ! शांत ! 
शक्त ! बस करो ! यह गृह-युद्ध ! यह पातक ! शिव ! शिव ॥ 
सारा संसार आश्चय करेगा | पूवज हँसेंगे । राणा : तुम गंभीर 
हो! शक्त ! तुम वीर हो ! प्रशांत महासागर में यह भयंकर 
लहर ! अनुचित है ! असंगत है ! अद्भुत है ! भाई-भाई की 
लड़ाई बाप्पा रावछ की उदार संतान को शोभा नहीं देती ! क्षमा 
करो राणा ! शांत हो शक्त ! तुम छोटे हो ! बढ़े भाई पर प्रद्दा 
कर अपनी वीरता को कछंकित न करो | 

शक्त--बीरता के असीम सागर पर आयु की मयोदा 
अखिर होती है देव ! और यह तलवार ! यह क्षत्रिय की तलवार 
है पुरोहित जी ! एक बार म्यान से निकल चुकने पर यह बिना 
रक्त पिए शांत नहीं होती। आज वीर का अपमान करनेवाले 
अभिमानी राणा का रक्त पिए विना यह शांत न होगी--न होगी ! 
स्वाभिमान के सम्मुख सच्चे सैनिक को संसार के समस्त नाते 
तुच्छ प्रतीत होते हैं ! पुरोहित जी ! में रणचंडी का आह्ान कर 
चुका हूँ! अब आपका उपदेश व्यय है! (प्रहार) समय 
हो चुका ! 

प्रताप--इस उदंड अपराधी का . न्याय्य दंढ गत्यु ही द्दो 

सकता है ! राजदंड के तेज के आगे श्रातृत्व की प्रभा फीकी पड़ 
जाती है ! ( पुनः युद्ध ) 

पुरोहित--( स्वगत ) बीरता और अभ्नि दोनों बड़ी उपयोगी 
हें--बड़ी उज्ज्वल हैं, किन्तु, हाय, उनका उपयोग अपने ही पर 
करनेवाले नादान, क्या कहे जा सकते हैं ? दयनीय--अभागे-- 
आत्मघाती ! हा दुर्देव ! अभागी आँखें यह क्‍या देख रही हैं । 
संसार-भर को प्रकाश देनेवाले प्रखर सूये में कलंक ! पवित्र 
सीसौदिया-बंश में फूट ! भगवन्‌ ! क्‍या यही हृदय-विदारक 
दृश्य दिखाने को मुझे अब तक जीवित रक्खा था ! अब नहीं रहा 
जाता--अब नहीं सहा जाता ! विश्व को क्या यही अभीष्ट है ! 
प्रभु की कया यही इच्छा है ? अच्छा ! ( प्रकट ) लो ! रक्त के 
प्यासे क्षत्रियो ! रक्त लो ! रक्त लो ! तृप्त हो ! शॉत हो ! 

(आत्मघात करके दोनों के बीच में गिर पढ़ता है । दोनों युद्ध से 
बिरत होते हैं | विकल होकर घुटने टेक देते हैं ) 

शक्त-हा पुरोहित जी ! 

प्रताप--पूज्य ! मुझे क्षमा कीजिए । में न जानता था कि बात- 
बात में आज पवित्र क्षत्रिय-वंश में ब्रह्मह्॒या का कलंक छग जायगा । 

पुरोहित--बत्स ! मेरे लिए पश्चात्ताप न करो । में आज संसार 
को दिखा देना चाहता हूँ कि भारत के आइ्ण केवल दान 
लेना ही नहीं जानते, समय पड़ने पर देश के लिए प्राण भी होम 
देते हैं ! ( मूल्य ) 

प्रताप--शक्त ! इस निरपराध उदार ब्राह्मण की हत्या शुम्दारी 


रश्य ] पहला अक २३ 
उहूंडता से हुई है । तुम्हें प्राणदंड देता, पर इस वार क्षमा करता 
हूँ! ज्ञाओ, इसी क्षण मेरे राज्य की सीमा से बाहर हो जाओ ' 

शक्त--क्षमा ! यह क्षमा बड़ी कढ़, बड़ी भयंकर है प्रताप ! 
याद्‌ रखना, किसी दिन यह तुम्हें बढ़ी असहाय अवथथा में छोटाई 
जायगी। ( प्रस्थान ) 
( पट-परिवर्तन ) 


पॉचवी दृश्य 
स्थान--उदयपुर; पथ 
समय--प्रभात 
[ पर्वत पर मेवाड़ का झंडा | कुछ राजपूत सैनिक केसरिया वेश में 
खुले बाल, कमर में तलवार, हाथ में शस्त्र लिए, 
सम्मिलित गान गाते जा रहे हैं ] 
प्योरे राजस्थान, हमारे प्यारे राजखान | 
तू जननी, तू जन्मभूमि है, 
त्‌ जीवन, व्‌ प्राण! 
तू स्वस्थ शूस्तरीरों का, 
भारत का अभिमान ! 


हमारे प्योरे राजस्थान | 
प्योरे राजखान, हमारे प्यारे राजस्थान ! 
उष्ण रक्त अगणित अरियों का 


बार-बार कर पान, 

चमकी है कितने युद्धों में 
तेरी तीक्ष्ण क्ृपाण | 


हमरे प्ये. राजस्थान 
प्यारे राजस्थान, हमारे प्यारे राजस्थान ! 
तेरी गौरबमयी गोद का 
रखने को सम्मान, 
करते रहे सपूत निछावर 
हँसते-हँसते प्राण ! 
हमारे , पथ्योरे राजस्थान ! 
प्यारे राजस्थान, हमारे प्यारे राजस्थान ! 
जौहर'की ज्वाला में जिनकी 
थी अक्षय मुसकान, 
धन्य थीर बालाएँ तेरी, 
धन्‍्य धन्य बलिदान |! 
हमारे प्यारे राजस्थान ! 
प्यारे राजस्थान, हमारे प्यारे राजस्थान | 
जब तक जीवित हैं, हम तेरी 
वीस-त्रती सतान, 
रँचा मस्तक अमर, अमर है 
तेरा रक्त निशान! 
हमारे प्योरे राजस्थान 
ध्योरे राजस्थान, हमारे प्यारे राजस्थान ! 


( प्रखान ) 
( फ्ट-परिवर्नन ) 


छठा दृश्य 
स्थान--मरुभूमि-- निर्जन बन 
समय--ग्रीष्म--मध्याह 
[ भान्त पथिक के वेश में अर्ध-विक्षिमातस्था में अकेला शक्तसिंह ] 

शक्त-प्यास-प्यास ! पानी-पानी ! प्रताप ! निष्ठुर प्रताप ' 
इस अभागे को--कलंक को--प्यासा ही निकाह कर क्या तुम 
सुख से सो सकोगे ? राजखान ! मरुभूमि ! मेरे लिए तेरे आँचछ 
में एक कण भी स्नेह नहीं ! एक बूँद भी जल नहीं ! अच्छा ! याद 
रखना, किसी दिन तुझे इमशान बनाकर छोड़ूँगा | प्रतिहिंसा-- 
प्रतिशोध--स्वाभिमान--सम्मान ! प्यास-प्यास, पानी-पानी ! 

( विकल होकर बैठ जाता है ) 
( थोड़ी देर बाद चैतन्य होकर ) 

क्या करूँ ? कह०ँ जाऊँ ? स्वार्थियों के क्रीड़ाखल संसार में 
अभागे स्वाभिमानी के लिए ज़रा भी खान नहीं ! जा, जा, निवो- 
सित शक्तसिंह, विस्मृति के किसी अंतल अंधकार में डूब कर मर 
जा! तेरे लिए राजस्थान में स्थान नहीं, मेवाड़ में शरण नहीं, 
भारत में हाथ-भर भूमि नहीं और संसार में छोटी-सी छाया नहीं ॥ 

( कुछ रुक कर ) 

स्वाथे, स्वार्थ, चारों ओर स्वाये ! स्वार्थी वाद्दू संसार का सारा 
जल सोखे बैठी दै, स्वार्थी प्रताप समस्त मेवाड़ पर एकाधिकार 
जमा रह है, स्वाथी धरम का द्वार अनाथों के लिए बंद है, स्वार्थी 

समाज अभागों पर दया नहीं करता, स्वार्थी देश निवोसितों को 
आश्रय नहीं देता ! खां, खाथे, चारों ओर खाये ! खार्थी संसार 
छल से, बल से, धमे से, अधमे से, जेसे हो तैसे, खा सिद्ध 
कर रहा है ! 
( उत्तेजित होकर ) 
अच्छा ! लो, खाथ्थ के विश्व-वयापी कीटाणुओ ! सावधान ! 
खार्थी शक्तर्तिह आज देश, धमे, जाति और नीति के सारे पाखंड 
को छात मार कर केवल खाथे सिद्ध करेगा। प्रतिहिंसा--प्रति- 
हिंसा ! प्रतिशोध--प्रतिशोध ! 
( प्रस्थान ) 
( पट-परिवर्तन ) 





सातवोाँ दृश्य 
स्थान--प्रताप की कुटी 
[ आती वेश में राणा प्रताप और कुमार अमरसिंह ] 

प्रताप--आश्रये है, अमर ! राजा मान, आज यकायक इधर 
रास्ता केसे भूल गए | ( कुछ सोच कर ) हूँ ! इसमें अवश्य कोई 
गृह रहस्य है ! वे कहाँ से आ रहे हैं, कुछ मालूम हुआ ? 

अमर--वे शोलापुर-संग्राम में विजय पाकर मेवाड़ के महदा- 
राणा के दशेन करने इधर चले आए हैं। भला, इसमें कौन-सा 
रहस्य हो सकता है, पिताजी 

प्रताप--अभी तुम भोले हो अमर ! पददलित चित्तौड़ के 

हत-भाग्य राणा को अपना विजय-वेभव दिखाकर प्रभावित करना 
क्या रहस्य नहीं है ? मेवाड़ का आतिथ्य स्वीकार कर, पवित्र सीसो- 
दिया-बंश से भोजन-व्यवह्वार कर, दासता के कलंक को धोने की 
चेष्टा कर, सारी राजपूत-जाति के सम्मुख अपने को उच्ज्वल प्रमा- 
णित करने में क्या मान्िंह की कूट-नीति नहीं है ? सात सौ वर्षों 
से निरन्तर फहरानेवाली मेवाड़ की उन्नत रक्त-ध्वजा के नीचे बैठ 
कर खाभिमानी प्रताप से प्रेमालाप करने में क्या कोई अपूर्व अभि- 
सन्धि नहीं है ? तुम क्‍या जानो अमर ! मेवाड़ का बच्चा-वच्चा 
जिसे घृणा से 'कपट' कहकर पुकारता है, उसी को ये भारतीय 
खाधीनता के शत्रु बड़े गये से कहते हैं 'राजनीति' ! 

अमर--तो क्‍या उनका सत्कार न होगा ! 

प्रताप--क्यों न होगा ! जिस प्रकार वे हमारे अतिथि हुए 
हैं, उसी प्रकार उनका सत्कार भी अवश्य होगा और वह तुम्हीं 
को करना होगा । 

अमर--जो आज्ञा ! (जाने को उद्यत होता है) 

प्रताप--ठहरो ! पहले उनके सत्कार की विधि तो सीख 
जाओ। ( कान में कुछ देर तक कुछ कहकर प्रस्थान ) 

अमर--द्वारपाल ! 

( द्वारपाल का प्रवेश ) 

दवारपाल--क्या आज्ञा है, पथ्वीनाथ ! 

अमर--हमारी कुटी के सामनेवाले मैदान में तंबू तनवा कर 
खूब राजसी ठाट-बाट और भड़कीली सजावट करवा रक्खो। सोने 

के बरतनों में वादशाही भोजन भरवा रक्खो ! जाओ, जल्दी करो, 
वहीं हम राजा मानसिंह को लेकर अभी आते हैं। 
(द्वारपा चलने लगता है) 
अमर--हों, एक बात और ! जब राजा मान भोजन करके 
चल दें तो सारा सामान उदयसागर के अतल जल में विसर्जित 
कर देना ! गंगाजल से धुठवा कर वहाँ की सारी भूमि पवित्र 
करवा देना ! समझे ! पिताजी की यही आज्ञा है। भारत को 
गुलामी की जंजीरों से जकड़नेवाले विदेशियों की जूठन खानेवाले 
देशद्रोही के रपशे का एक भी कण न रहने पाए ! नहीं तो पिता 
जी नाराज़ होंगे। 
द्वारपल--जो आज्ञा अन्नदाता ! (प्रस्थान) 
( दूत का प्रवेश ) 
दूत--महाराज-कुमार की जय हो ! राजा मानसिंह पधारते 
हं। 
अमर--उन्हें सादर लिवा छाओ ओर हमारे सभासदों को 
भी संवाद दो । 
( प्रणाम करके दूत का प्रस्थान ) 
अमर--(स्रगत) पिताजी ने न-आने का कारण क्‍या बताया 
था ? (याद करके) हा--ऑ--औ--औ--ठीक ! 
[ एक ओर से मानसिंह का अपने साथियों-सहित प्रवेश और दूसरी 
ओर से प्रताप के सभासदों का अमर के पारव॑ में आकर खड़े 
होना । अमर का मान की अगवानी करना ) 

अमर--अंवर के महाराज ! स्वागत है, आपने इस दीन-हीन 
मेवाड़ पर बड़ी कृपा की । 

मान--पुण्यइछोक महाराणा प्रताप के दशनों की तीत्र लालसा 
ही यहां तक खींच छाई है कुमार ! 

अमर--महाराज, ग़रीवों की इस कुटी में आपके योग्य 
स्ागत-सामग्री का सर्वथा अभाव है ! चलिए, आपके लिए डेरों 
में प्रबंध किया गया है । 

(सहसा जंगल का परदा हटकर सामने राजसी तंबू दिखाई देंता है ) 

अमर--पधारिए महाराज ! 
(मानिंद चकित होते हैं, अमर उन्हें सोने के थाल के पात ले जाते हैं) 
अमर--गरीबों के घर की रूखी-सूखी प्रहण कीजिए ! 
मान--६ ठंडी साँस छेकर ) द्वाय, यदि मुझे सचमुच रूखी- 
सूखी ही मिलती, तो मैं धन्य हो जाता कुमार ! (वात का रख 
बदल कर ) खैर, यह तो बताओ, मद्दाराणा ने अभी तक दर्शन क्यों 
नहीं दिये 

अमर--वे ज़रा अस्वस्थ हैं महाराज ! 

मान-- व्यंग्य से ) आज दी अस्वस्थ हो गए हैं या पहले 
ही से थे ! मद्दारणा के इस आकस्मिक अस्वास्थ्य का रदस्य 
कुछ-कुछ समझा जा सकता है ! मद्दाराणा ने क्या मुझे बिडकुछ 
भूख समझ रक्‍्खा है कुमार ! 

अमर--उनके मुँह से तो मने यह कभी नहीं सुना । 

मान--तो क्‍या मद्दाराणा मेरे साथ भोजन नहीं करेंगे * 

अमर--वे विवश हैं, महाराज ! 
मान--तो मैं भी विवश हूँ कुमार! महल्ों के पकवानों से 
ऊबकर में राणा की रूखी-सूखी खाने आया था! संसार के 
मान-सम्मान से घबड़ाकर में राणा का प्रेम पाने आया था! 
राणा ने मुझे इतना घृणित समझा ! मेरा मुँह देखना भी पाप 
समझा ! क्या में कुत्ता हूँ कुमार, जो राणा दूर ही से मेरे लिए 
ये ढुकड़े फेंक रहे हें ! में कोई सामान्य राजपूत नहीं हूँ। 
भारत के बढ़े-से-बढ़ संग्रामों में भेने विजय पाई है । भारत- 
: सम्राद्‌ की रण-नोका का में सर्वोत्तम खिबेया हूँ । आज सारा 
भारत जिसके इंगित पर नाच रहा है, उसी का में सर्वोच्च 
सेनापति हूँ--सर्वश्रेष्ठ सखा हूँ ! इन भुजाओं से मेंने बड़े-बढ़े 
गर्वोन्नत मस्तक झुका दिए हैं ! मेरे साथ राणा का यह व्यवहार ! 
इतनी घृणा ! इतनी उपेक्षा ! क्‍या उदार मेवाड़ का परंपरागत 
अतिथि-सत्कार यही है ? 
अमर--अप्रसन्न न हों महाराज, इस सारी खागत-सामग्री 
को आपके योग्य बनाने में हम छोगों ने बहुत श्रम किया है ! 
इसे बिफल न कीजिए। विलम्ब हो रद्दा है, भोजन कीजिए ! 
मान--भोजन ! तुम्हें छाज नहीं आती अमरतिद ! क्‍या 
मानसिह ऐसे भोजन के लिए तरस रहा था ! इस भोजन में 
हृदय नहीं है कुमार, इसके कण-कण से धृणा टपक रही है ! 
में भोजन न करूँगा ! कहाँ हैं राणा प्रताप ! मैं उनसे एक बार 
अवश्य मिलँँगा ! बस कद चुका, बिना भिले न जाऊँगा। राणा 

की इतनी स्पधो ! मेवाड़ के छोटे-से शासक का इतना साहस ॥ 
भारत-सम्राद्‌ के दाहिने हाथ मानसिंह का अपमान * सावधान | 
सरदारो ! सावधान | जाकर प्रताप से कह दो, समूचे भेवाड़ 
को जलाकर राख कर देने की शक्ति अकेले इस मानसिंह के 
इंगित में है ! ( प्रताप का प्रवेश ) 

प्रताप--/ तलवार तानकर ) और मानसिंह के फूफा सम्राद 
अकबर को नाकों चने चववाने की शक्ति सीसोदिया वंश की इस 
करारी करवाल में है ! मानसिंह ! क्‍या समझ रक्‍्खा था कि 
मेवाड़ की समुन्नत रक्त-ध्वज़ा तुम्हारे वेभव पर मोहित होकर 
तुम्दारे चरणों मं श्रुक जायगी ! कया तुमने समझ रखा गा कि 
पवित्र सीसौदिया-बंश अपना गौरव मुग़लों की जूठन खानेवाले 
देशद्रोही के चरणों-तले विछा देगा ! प्रताप के साथ भोजन करने 
की तुम्हारी कुटिल अभिलाषा तुम्हारा कितना बड़ा श्रम था, 
मानसिंह, कुछ समझे १ 

मान--खूब समझ रहा हूँ--सव समझ रहा हूँ प्रताप ! में 
क्या समझ रहा हूँ इसका उत्तर समय देगा और देगां मेवाड़ 
के उद्ध्वस्त खैंडदरों का हाह्मकार ! ( प्रस्यानोद्यत ) 

प्रताप--जा, जा! बकवादी ! देशद्रोही । मुग़छों की चरण- 
रज मस्तक पर लहूगाकर राजस्थान के तिलक मेवाड़ को भय 
दिखाने आया है ! 

[ पदाक्षेप ] 


अननमन मनन मनन 


दूसरा अंक 


पहला दृश्य 
स्थान--मुग़र-प्रासाद 
[ विचारमम अकबर धीरे-धीरे टहल रहा है) 

अकबर--( स्वगत ) मानसिंह की तोहीन अबर के राजा 
की तौहीन नहीं, मुग़ल-सल्तनत के सिपहसालार की तौहीन है। 
शक्तरसिह का झुकना मामूली सिपाही का झुकना नहीं, मेवाड़ 
के छाल-झंडे का झुकना है। नवरोज के बाज़ार का सौदा 
मामूली सौदा नहीं, राजपूत क्रोम की इज्जत का सौदा हे, 
जिस पर शाहंशाह अकबर को फ़ल्न भी है ओर फ़िक्र भी हे! 
और प्रताप मेरी सल्तनत के हजारे फूल का कॉटा | वही- 
बस बही--अब तक आँखों में खटक रद्ा है, कलेजे में कसक 
रहा है ! सल्तनत की बड़ी-से-बढ़ी ताक़त और शानोशोक्त को 
बरबाद करके भी अगर उसे निकाल फेंका जा सके तो अकबर 
सारी मुसीबतें सर-आँखों पर उठाने को तैयार है ! ( प्रकट )-- 
दरबान ! ए दरबान ! ( दरबान का प्रवेश ) 

दरबान--जद्घॉपनाह ! 
अकबर--जाओ ! शक्तसिंह को जल्द हाज़िर करो ! 
दरबान--जो हुक्म खुदाबंद ! (प्रस्यान ) 


अकबर--( ख़गत ) यद्द शक्त्सिह जितना बहादुर है, उससे 
कहीं ज्यादह्‌ भोछा दे। भाई से बदला छेने के लिए भाई के दुश्मन 
से मदद चाहता दै। बेचारा यह नहीं जानता कि कभी-कभी 
इनसान कुएँ से निककछ कर खाई में जा पड़ता है ! अच्छा, अब 
जान जाएगा ! आज मुग़ढछ-खानदान सीसोदिया-बंश को एक नई 
सौगात देगा ! बादशाहों की मुहब्बत भी किसी खास मतलब से 
ख़ाढी नहीं द्योती, यह इसे अब मालूम दो जायगा | 

(शक्त का प्रवेश ) 

शक्त--क्‍्या सम्राद ने मुझे याद किया है ! 

अकबर--हाँ, आओ शक्तर्सिद्द! सच कहता हूँ, तुम जैसे 
बेजोड़ बद्ादुर की बइज्ज़ती का ध्यान आते ही मेरी रग-रग में 
आग छग जाती है-में तुम्दारे लिए अपनी जान ढड़ा देने को 
थेताव हो उठता हूँ। बेठो, मुझे तुमसे कई बहुत ज़रूरी बातें 
करनी हैं। 

शक्त--फ़रमाइए शाहंशाह ! 

अकबर--देखो शक्तर्सिह ! मैंने तुम्हारे निस्वत अपने दिल 
में कैसे खयाठ बना रक्‍्खे हैं, यह अभी तुम पर जाहिर नहीं हुआ 
है। जिस दिन ज़ादिर होगा, उस दिन समझोगे ! 

शक्त--सम्राद की मुझ पर कपा-टृष्टि है, यद में खूब जानता हूँ। 

अकबर--मगर, अभी तुम भोले हो शक्तर्सिह ! अपने 
दुश्मन के साथ कैसा बतांव करना चाहिए, यह तुम मुझ से सीख 
सकते हो । प्रताप ने तुम्हारे साथ जो जुल्म किया है, उसका बदला 
ढेने की तुम्हारी ख्वाहिश बेशक तुम्हारी ज़िन्दादिली है, मगर 
दुनियां के सारे काम सिर्फ़ भोली वहादुरी से तो नहीं हुआ करते : 
उसके लिए कुछ हथकंडे भी सीखने पढ़ते हैं। में तुम्हारे पीछे 
अपनी सल्तनत पर आफ़त ढा रहा हूँ । तुम जैसे चाद्दो, प्रताप से 
अपना बदुछा चुका छो। में तुम्हारा साथ दूँगा, यद्द सच है; 
मगर मेरी भी एक शत है ! तुम्हें मेरा हुक्म मानना पड़ेगा। 
याद रक्खो, शक्तसिंह, यह सब तुम्दारी-सिर्फ़ तुम्हारी भलाई 
के लिए हो रह्दा है । 

शक्त--सच कहते हैं सम्राट! आपको यहद्द सारी झंझट मेरे 
ही ढिए तो उठानी पड़ रही है! में आपका इतज्ञ हूँ ! जब आप 
एक सच्चे मित्र की तरह मेरा साथ दे रहे हैं, तो में आपकी आज्ञा 
क्यों न मारूँगा ! 

अकबर--अच्छा तो जाओ, मानर्सिद्द को प्रताप की फोजी- 
ताक़त की अंदरूनी द्वाठत समझाने का इंतज़ाम करो! समझे ! 

( शक्त पहले चौंकता है फिर उद्गिम् भाव से चला जाता है ) 

अकबर--बेचारा राजपूत मीठा जदर पी रद्दा है । समझता 
हे, यह सारी मुसीबत उसी के छिए एक सब्षे दोस्त की तरह 
उठाई जा, रही है । कौन जानता दै, कि शाइंशाह अकबर को 
मैदानेजंग में खींचने की ताकत प्रताप की ग्ररूर से तनी हुई 

त्यौरियों और मेवाड़ के आज़ादी से उठे हुए लाल झंडे में है, न 
कि मानसिंह ओर शक्तर्सिह के बेइज्ज़ती से झुके हुए सर में । 
दुनियो-भर के अभागों, दुखियों और मुह॒ताजों को पनाह देकर 
ही अकबर आज जहॉपनाह नहीं कहला सकता था, उसकी बढ़ती 
हुईं सल्‍्तनत का राज़ तो उसकी पोशीदा ख्वाहिशों की बुलंदी 
और पेचीदा चालों में है । ह: ह: ह: ! इन राजपूततों ने काले नाग 
को रस्सी समझ रकखा है ! मगर प्रताप ! अफ़सोस ! अकेला प्रताप 
कुछ-कुछ समझता है ! दरवान ! ए दरबान ! ( दरवान का प्रवेश ) 

दरबान--जहॉपनाह ! 

अकबर--ज़रा जल्दी जाकर राजा मान को तो बुढा लाओ ! 
हा, ज़रा फुरती से । 

दरबान--जो हुक्म हुजूर। ( प्रस्थान ) 

अकबर--प्रताप ओर अकवर ! दोनों में कितना ज़बदस्त 
फ़क् है | मतलब के लिए परायों को अपना बनाना अकबर खूब 
सीखा है और बेमतलब अपनों को पराया बनाना प्रताप को अच्छी 
तरह आता है! यह राजपूत क्ौम जिसे एक दफ़ा अपना उसूल 
बना लेती है, बस उध्ती में अपनी इज्जत समझती हू, मर-मिटने 
पर भी उसे नहीं छोड़ती | बला की ज़िद है ! 

( मानसिंह का प्रवेश ) 

मान--क्या जहाँपनाह ने मुझे याद फ़रमाया था ! 

अकबर--हाँ, राजा साहब, आइए, बैठिए ! आपसे आज 
प्रत्राप के बारे में कुछ ज़रूरी बातें करनी थीं। सच कद्दता हूँ, 


| 

आप की तोहीन अआझे आज अपने तख्तोताज की तोहीन मालूम 
हो रही है । में प्रताप से इसका बदला लेने में कुछ भी उठा न 
रक्‍्खूगा | जंग को जाना होगा, समझे राजा साहब, जितनी 
फ्रोज की ज़रूरत हो, मेरा हुक्म है, आप अपने साथ ले जा 
सकते हैं । 

मान--मानसिंह जहॉपनाह के हुक्म की तामील करने को 
हमेशा जी-जान से तैयार है । 

अकबर--मेरा हुक्म ? कया कहते हैं राजा साहब ! यह काम 
तो भेरा नहीं है। में तो सिफ़ि आपकी तौहीन का बदला लेने के 
लिए यह सब आफ़त सर पर उठा रहा हूँ ! आप इस बात को 
न भूल जायें । 

मान--हुजूर की मुझ पर ऐन-इनायत है । 

अकबर--देखो, मानसिंह, में तुम्हारी देख-रेख में सलीम को 
ख़ास अपने पिसर को--जंग में भेज रहा हूँ, इसी से तुम समझ 
सकते हो कि मुझे तुम पर कितना यक़ीन है । 

मान--जहॉपनाह, हम लोग शाहज़ादा को शाहंशाह्‌ की 
जगह समझेंगे। जब तक दम-में-दम हे सर-आँखों पर रक्खेंगे। 

अकबर--अच्छा तो जाइए, राजा साहब, जंग के लिए 
जल्द कूच होना चाहिए। में आपकी फ्रतह के इतज़ार में हूँ । 
शक्तर्सिह भी अभी आपसे मिलेगा। उससे आपको प्रताप की हालत 
बहुत कुछ मालूम हो सकेगी | 

मान--जो हुक्म, खुदाबंद ! (खान) 

अकबर--जाओ, बेवकूफ वहादुरो, जाओँ४लड़ो, खूब लड़ो, 
बेइज्जती पाने के लिए लड़ो, गुलामी को गले लगाने के लिए जान 
लड़ाओ, दो घड़ी की सुखेरूई हासिल करने के छिए क्रौम की 
जड़ में आग छगाओ! और अकबर ! अकबर आराम करेगा ! 
! होहों से छोहों को लड़ाकर फूछों की खुशबू लेगा--नवरोज़ के 
मेले के मज़े देखेगा । (प्रस्थान) 
( शक्तर्सिह का प्रवेश ) 

शक्त--वादशाह कहाँ गये ? न--न; यह न होगा--हागिज़ 

न होगा--प्राण जाने पर भी न होगा--न होगा--न होगा । 
( मानसिंह का प्रवेश ) 

मान--कया न होगा शक्तर्सिह! जहाँपनाह कहाँ हैं ! तुम 
भेरे घर जाकर क्‍यों छौट आये? सम्राट ने तुम्हें मुझसे मिलने 
को भेजा था न! और यहद्द इतने उत्तेजित क्यों हो रहे हो ! 

शक्त--आप नहीं समझ सकते राजा साहब ! हृदय में एक 
हलचल मच रही है। जीवन और मरण का प्रश्न है | उत्थान 
और पतन की उलझन है | जिस उज्ज्वल भावना को हृदय का 
सबेख बनाकर पाला था, उसे छोड़कर भी बिलकुल छोड़ते नहीं 
बनता ! न-जाने क्यों हृदय में एक पीड़ा-सी होती है, इच्छा 
होती है कि एक वार फिर 

मान--कभी-कभी इच्छाओं को परिस्थितियों के अनुकूल 
बनाना पढ़ता है शक्तर्सिह! उच्च-आकांक्षाओं का रंगीन इन्द्र 
धन्तुष कभी भी सपनों के आकाश से नीचे नहीं उतरा करता ! 

शक्त--न उतरे! किन्तु में धीरे-धीरे आत्मगौरव के उच्च- 
शिखर से बहुत नीचे गिरा जा रहा हूँ | यह अस्य है राजा 
साहब ! इतना नीचे उतरने का मुझे कभी अभ्यास न था। 

मान--न था, तो, अब करना पड़ेगा । देखो, शक्त यह 
शाही द्रवार है । इसमें आने के पहले दो चीज़ें घर छोड़ आनी 
पड़ती हैं। जानते हो वे क्‍या हैं ! राष्ट्रीयता और खाभिमान | 
राष्ट्रीयता के रंग में रँगे हुए लाल-लाल नेत्र और खाभिमान से 
डँचे उठे हुए मतवाले मस्तक, शाही दरबार के तंग द्वार में नहीं 
समा सकते । यदि देशभक्ति के नाम पर अभिमानी प्रताप की 
ठोकरें खाने को जी ललचाता हो और मेवाढ़ में तुम्हारे लिए 
हाथ-भर जगह भी हो, तो तुम खुशी से छौट जाओ, किंतु, यदि 
बदला छेना हो, यदि निष्ठुर प्रताप के गर्वोन्नत मस्तक को सचचे 
बीर की तरह झुकाना हो, यदि वीरता का पुरस्कार और अपमान 
का प्रतिशोध पाने की अमिलाषा हो, तो, यह लकड़पन छोड़ो । 
राज-दरबार का ढंग सीखो ! 

शक्त--उफ् | जान-बूझकर जो मीठे जहर का प्याढा ओठों 
से लगाया गया हो, उस पर आँसू टपकाना व्यथे है । एक बार 
अपना स्थान छोड़ चुकने पर पतन की संझ्या गिनना मूखता 
है। विवश हूँ । बहुत बढ़ आया। इस पथ में बड़ा आकर्षण 
है | इस पर एक बार आकर फिर छौटना बढ़ा कठिन है--बड़ा 
कष्टकर है। और कोई गति ही नहीं रह जाती। अथाह समुद्र 
में छूवता हुआ महुुष्य उसके गर्भ में छिपे हुए बद्धमूल्य रक्षों की 

चचौ नहीं करता, उसका हाथ तो, सहारे के लिए, पास बहते 
श्लुद्र तिनके ही पर पड़ता है। जो जिसका साथी है, वही उसके 
लिए बहुमूल्य है । अच्छा, राजा साहब, अब समय नहीं है । 
सब-कुछ सीखना होगा, सब-कुछ करना होगा। उफ़ ! प्रताप 
का वह अन्याय--बह निष्ठुरता याद आते ही मेरा रोम-रोम क्रोध 
से पागल हो जाता है ! आइए राजा साहब, जल्द बताइए, क्या 
करना होगा। बदला ! बदला लेना ही होगा--लेना ही होगा! 





( प्रस्थान ) 
मान--शहद की बूँद क्षार-समुद्र में कब तक अलग-अलग 
रहेगी (प्रस्यान) 
( पट-परिवर्तन ) 
दूसरा दृश्य 


स्थान--मेवाड़, चंद्रावत का गृह 
जिद्रावत कृष्ण अकेल] 
चंद्रा०--माठ-भूमि मेवाड़ ! आज तेरे भाग्याकाश पर संकट 
की काली घटाएँ घिर रही हैं। मान का अपमान, शक्तर्सिह 
का निवोसन, अकबर की साम्राज्य-छालसा, आज तुझ पर तीन- 
तीन बिजलियां एक साथ कड़क रही हैं । सात सौ वे से 
निरंतर फहरानेवाली तेरी उन्नत रक्त-ध्वजा आज अकबर के 
कलेजे में खटक रही है । युद्ध की संभावना है, वशञ्॒पात का भय 
है, फिर भी तू अभय हे । वीरों की जननी, सैनिकों की सबेख, 

तेरे सपूत आज तक तुझ पर प्राण निछावर करते आए हैं, तभी 
तो तू अचल है, तभी तो तू अटल है! चिता नहीं माँ, चाहे 
सारा संसार चर आए; जान जाए पर तेरी शान न जाने पाए ! 
( तलवार खींचकर ) 

बहुत दिनों के बाद प्यास बुझेगी देवि ' तैयार हो जाओ ' 
प्राण निकलने के पहले एक वार तुम्हें पूणे दक् देखने की 
अमिलाषा है । देखो, विफल न होने पाए : स्वदेश के शत्रुओं 
के उष्ण-रक्त से छक कर जब तक तुम आँखें न मूँद लो, ये आँखें 
न मुँदने पाएँ! कब्र से तरस रहा था प्यारी, अब तुम्हारी रक्तरंजित 
धार का उन्मत्त झंगार देखूगा ' 

विजय-- नेपथ्य से ) हमें न दिखाओगे पिताजी ! 

(दोड़ते हुए प्रवेश ) 

विजय--- चैंककर ) यह क्या ! नंगी तलवार | 

चंद्रा०--वेटा विजय ! 

विजय--पिताजी, आप किससे बातें कर रहे थे ? 

चंद्रा०--अपनी तलवार से । क्यों ! 

विजय--क्या देखना चाहते थे ! 

चंद्रा०--तुम्हें इन वातों की चिता न करनी चाहिए। 
देखते नहीं अभी तुम कितने छोटे हो ! 

विजय--नहीं, पिताजी, बताइए क्‍या देखना चाहते थे ! 

चंद्रा०--कयों ! 

बिजय--हम भी देखेंगे। 

चेद्रा०--भोले बच्चे, तुम बड़े हठी हो। अभी तुम नहीं 
जानते कि दुनियाँ में तुम्हारे खेल-तमाशों से भी बड़े कई खेल- 
तमाशे हैं। उनमें से कुछ तो बड़े ही भयंकर--बड़े ही खूज़ार 
हैं ! नहीं मानते, तो, छो, सुनो; में युद्ध देखना चाहता हूँ ! बस, 
अब तो जान गए। अब जाओ ! 

विजय--क्या युद्ध भी खेल होता है पिताजी ? युद्ध तो 
ढड़ाई को कहते हैं न ? आँखमिचौनी का दांव न देने पर अगर 
मुन्नी मरा मुँह नोच ले और में बदले में उसके गाल पर तड़ से 
एक थप्पड़ जमा दूँ, तो बह युद्ध कहछाएगा या खेल ! 

चंद्रा०--युद्ध बच्चों का खल नहीं, प्राणों पर खेल कर 
तलवार चलानेवाले और सीने पर गोलियाँ झेलनेवाले बहादुरों 
का खेल होता है, विजय ! उसमें छात्ों प्राणों की आहुति पढ़ 
जाती है । हज़ारों घर खँंडहर बन जाते हैं, करोड़ों की धन- 
दौछत राह की धूल बन जाती है ! समझे ? 

विजय--यह सब किस लिए पिताजी ! 

चंद्रा--कभी-कभी खाधीनों को पराधीन बनाने के लिए 
और कभी-कभी पराधीनों को स्वाधीन बनाने के लिए। कभी- 
कभी हँसतों को रुढने के लिए और कभी-कभी रोतों को हँसाने 
के लिए। कभी खार्थ की सिद्धि के लिए और कभी न्याय की 
रक्षा के लिए ! 

विजय--आप किस लिए जाये पिताजी ? 

चंद्रा०--मेवाड़ की रक्षा के लिए--चित्तौड़ के उद्धार के लिए ! 

विजय--क्यों ? क्या चित्तौड़ पराधीन है ! पराधीन कैसा ! 

चंद्रा०--बीर-भूमि मेवाड़ का हृदय--चित्तोड़गढ़ बरसों 
से पराधीन है मेरे छाल ! उस पर हम मेवाड़ियों का नहीं, 
विदेशियों का अधिकार है ! आज उसके सुंदर-सुंदर महल 
खेंडहर बने पड़े हैं, उनमें एक भी दीाक नहीं जलता । 
खाधीन मेवाड़ की राजधानी आज श्मशान की तरह सूनी पड़ी 
है । यही कोटा है. विजय ! जब यह खटकता है, तो हृदय में 
बड़ी पोड़ा होती है, बड़ी उत्तेजना होगी है; इच्छा होती है. कि 
युद्ध की धधकती हुई आग में कूद कर पतंगे की तरह प्राण दे 
दिए जाये ! 

विजय--तो आप जा रहे हैं? कब जा रहें हैं, पिताजी ! 

चंद्रा०--आज नहीं तो कल, कल नहीं तो परसों, परसों 
नहीं तो चार दिन बाद, मेवाड़ की खाधीनता के शत्रुओं के 
दल-के-दुल इस ओर क्ूच किया चाहते हैं। अपनी राज्य- 
ठाठ्सा की आग में चित्तोड़ को जछाकर भस्म कर देने पर भी 
इन्हें संतोष नहीं हुआ | मेवाड़ की बची-खुची समृद्धि पर भी 
इनकी शनि-द्ृष्टि पढ़ा चाहती है । बच्चे ! ये दिन बातों के नहीं, 
कार्य के हैं। मेवाड़ की रक्त-ध्वजा की रक्षा के लिए आज प्रय्ेक 
राजपूत श्राणों की बाजी लगाए बैठा है । मुझे जाने दे विजय, 
समय हो गया | 

ब्रिजय--हम भी चलेंगे पिताजी, हम भी वाज़ी लगाएँगे | 

चंद्रा०--अभी तुम्हारा समय नहीं हुआ, बेटा ! अवसर 

आने पर तुम भी अपने पिता का अनुकरण करना । जाओ, कहा 
मानो, व्यरथ हठ न करो | 

विजय--जाने दो, न ले जाओ युद्ध में; हम अभी माँ से 
जाकर कहते हैं । 

चंद्रा०--धन्य हो माँ, धन्य हो माठ्भूमि ! आज तुम्हारे 
अन्न-जल में यह शक्ति है कि इस अबोध शिश्ञु के हृदय से भी उत्साह 
बनकर टपक रही है । वीरभूमि, सचमुच, तुम्हारे कण-कण में 
तेज और बच्चे-बच्चे में वलिदान का भाव भरा पढ़ा है ! माँ तुम 
साक्षात्‌ दुगो हो ! संसार की रण-देवता, तुम्हें प्रणाम * विजय, 
आओ बेटा ! तुम भी प्रणाम करो ! जिस देश में हमने जन्म 
लिया है, वही हमारी माँ है--ईश्वर से भी पूज्य और प्राणों से 
भी प्यारी ! (दोनों प्रणाम करते हैं ) 

( विजय जाने लगता हैं ) 
चंद्रा०--कहां जा रहे हो, विजय ! 
विजय--माँ से नई तलवार लेने--वह जो उस दिन छोटी- 


सी आप मेरे लिए लाए थे | (प्रस्थान) 
चंद्रा०--ऐसे बच्चों के हाथ में देश का भविष्य सॉप कर 
बूढ़े सिपाही खुशी-खुशी कट मरते हैं ! 


( पट-परिवर्तन ) 


तीसरा दृश्य 
स्थान--मुग़ल प्रासाद 
[ प्रथ्वीसिंह और गंगासेंह ] 

प्रथ्वी ०--ग़नीमत है, सुबह का भटका शाम को भी घर आ 
जाय, तो ग़नीमत है । बड़े-बड़े दिन, रंब्री-लंबी रातें, चिकनी- 
चुपड़ी बातें और टेढ़ी-तिरछी घातें, बहुत कुछ खचे करके आखिर 
आज रानी को नवरोज्ञ के लिए राजी कर पाया ! सीधे-सादे 
नहीं। उप्तमें भी एक शर्त लगी हुई है । कद्दती हैं, साथ में 
मेवाड़ी कटार ज़रूर जायगी । इसे कहते हैं अक्छ का अजीण ! 
गुलाबजल के हौज़ में तैरने जाये और पत्थर साथ बाधें ! 
नवरोज़--औरतों का महज्ञ एक छोटा सा मेला और उसमें 
वाप्पा रावल के ज़माने की इतनी भीषण कटार (--फूछों के गुलदस्तों 
में ज्वालामुखी का भपका! गुलाब-सागर के किनारे मिरचियों 
की धूनी ! 

गंगा०--मछलियों के झुँह में धूमकेठु की ठुम ! विड़ियों की 
ढुम में तोप का मुँह ! रूपकों की क्या कमी है आपकी दया से ! 

पृथ्वी ०--देखता हूँ, कभी-कभी पीनक में बढ़ी दूर की 
सूझती हे । 

गंगा०--अच्छा यह सब तो फिर भी हो सकेगा । पहले एक 
कविता तो देख दीजिए | 

पृथ्वी०--कविता ! और इस मौसिम में ! तुम्हें भी खूब 
सूझती है । 

( मदारखों का प्रवेश ) 

मदार०--इसमें भी काई शक है ! सावन के अंधे को 
हमेशा हरा-हरा सूझा ही करता हे ! 

गंगा०--देखिए गुरुजी, धर में पेर दिया नहीं कि बदतमीज़ी 
शुरू ! न-जाने ऐसे उजबक को किस उल्दू ने शायर बना दिया ! 

मदार०-देखिये उस्ताद ! यह उल्लू! लक़ब किसकी 
तरफ़ जा रहा है ! 

गंगा०--गुरु-चेलों में लड़ाई करा देना इतना आसान नहीं 
है, शेखजी ! 

मदार०--तो इन-जेसे उस्तादों के पुरान शागिदों को उजबक 
कह देना भी दँसी-ठट्ठा नहीं दे जनाव ' 

पृथ्वी ०--यह कवि का घर है बाबा, इसे कुरुक्षेत्र का 
मैदान न वताओ ! यह युद्ध बंद करो ! बीणा की तान से यह 
मारू मेल नहीं खाता ! 

मदार०--अच्छा उस्ताद, अपनी कविता सुनाइए। इनकी 
तो फिर कभी फुरसत के वक्त देखी जायगी | 

गंगा०--फुरसत के वक्त ! आप यह काम-काज का भारी 
गहुर इस आराम की जगह में कहाँ से सिर पर बेतद्वाशा छादे 
चले आ रहे दें, जनाव ! 

मदार०--तो क्या आपको उस्ताद की कविता बुरी छगती 


है साहब ! ५ 
गंगा०--फिर वही ! फिर वही लड़ाई कराने की बातें ! में ' 

यह कब कहता हूँ ! गुरुजी की कविता तो बड़े भाग्य से सुनने को 
मिलती है ! 

प्रथ्वी ०--अरे भाई, छड़ते दो या कविता सुनते हो ' 
गंगा०--नहीं-नदीं ! आप सुनाइए--अवश्य सुनाइए | 
पृथ्वी --( पोथी खोलकर ) अच्छा भाई, नहींद्वी मानते हो तो 
लो, सुन छो । सम्राट्‌ की प्रशंसा में कक सो सोरठे कहे थ। पहला 
है ( खॉँस कर ) “अकवर अछि, अंखियान. . ..... 
(द्वार खटखटाने की आवाज़ आती है ) 
गंगा०--देखो तो मदार कौन है ! 
मदार०--होगा कोई ! आप जो जाकर देख आर्य ! 
(गंगा० द्वार से दूसरी ओर झाँक कर देखता है, रिर छोट आता है ) 
पृथ्वी ०--कौन था ! 
गंगा०--कोई नहीं । यों ही हवा का झोंका था। 
मदार०--भई वाह ! और कोई नहीं तो बी हवा ही को 
बैंठे-ठाछे दिलगी सूझी ' 
गंगा०--होँ ! आप पढ़ते जाइए गुरुजी ! रुकिए नहीं, ये 
इण्रत तो सक्निपात के रोगी हैं, बीच बीच में यों दी बहक 
नाते हैं। 
मदार०--जरा होश में रहिए जनाव, फिर कह्दे देता हूँ ! 
गंगा०--गुरुजी की कबिता सुनते समय भी द्ोश में रखना 
चाहते हो ! भढे आदमी को तो दो चरणों में ही गश आ जाता 
हे ! हा बेशरमों की बात द्वी दूसरी दे । 

प्रथ्वी०--अरे भाई सुनो भी ! देखो क्या रूपकों की छटा 

है --'“अकबर अठि, अँखियान'" 
( द्वारपाल का प्रवेश ) 

द्वार०--अन्नदाता, रानी जी पूजा समाप्त कर चुकीं। चलिए 
भोजन कीजिए ! 

प्रथ्वी०--सारी आफ़तें इसी समय फट पड़ने को थीं। रानी 
भी अजीब हैं । जब मुझे भूख छग रही थी, तब तो उनकी पूजा 
हो रही थी, अब में अपनी 'पूजा' झुरू कर रहा हूँ, तो उन्हें भूख 
लग आई | जाओ ! कह दो, वे पूजा समाप्त कर चुकीं, तो में 
भी कविता प्रारम्भ कर चुका, अब सौ सौरठे सुनाए बिना नहीं 
उठ सकता | 

( द्वारपाल का प्रस्थान ) 

प्रथ्वी ०--प्रथ्वी के एक छोर से रानी की सृष्टि शुरू होती 
है और दूसरे छोर से मेरी। गोलाकार प्रथ्वी पर कई जन्म-जन्मांतर 
पर्यत लद्हू और बेलन की तरह लगातार घूमते और लढ़कते हुए 
अब हम दोनों बीच में आ मिले हैँ। जिस प्रकार भिन्न-भिन्न डील- 
डौल, आकार-प्रकार और चमक-दमकवाले असंख्य नक्षत्र-पिण्ड 
किसी प्रबल्ल आकर्षण से हठात्‌ खिंच कर, पररुपर निरंतर सटे-्से 
रहा करते हैं, उसी प्रकार हम दोनों के हृदयों का संबंध अनमेल 
होकर भी अकाटय दै--अविच्छिन्न है । 

मदार०--बाह उस्ताद ! उन सोरठों को तो आप बहुत पीछे 
छोड़ आए ! 

पृथ्वी ०--अरे हाँ ! अच्छा सुनो ! ( खाँस कर । “अकषर 
अलि अंखियान बकरे १) 
(निषथ्य में रानी का गान ) 
जागो जागो हे अनजान 
हें अनजान, है नादान 
जागो जागो हे अनजान : 
देख-देख सोने की कड़ियाँ, 
मत समझो वैभव की लड़ियाँ, 
भोले बंदी, खोलो अखियाँ, 
आख़िर हैं येभी हथकड़ियों, 
बंधन है जिनकी पहचान: 
जागो जागो हे अनजान | 
है अनजान, हे नादान! 
पृथ्बी०--छो, पहले यह बड़ी कविता सुन छो ! रानीजी 
अकेली कंधे पर रूद्ट रक्खे इस भरी-दोपदरी में पहरा दे रद्द हैं, 
और सब तो घोड़े बेचऋर सो रहे हैं ! ज़रा अपनी-अपनी आँख 
मछ कर तो देखो भाई ! 
( नेपथ्य में पुनः गान ) 
( धीरे-धीरे स्वर समीप आता जाता है ) 
पृथ्वी०--अरे ! मालूम होता दे रानी इधर द्वी चढी आ 
रही हैं ! ( जल्दी-जल्दी कविता समेट कर ) अच्छा तो फिर कछ 
सुनाऊँगा। अभी न-जाने क्‍यों इच्छा द्दी नहीं दोती। जाओ! 
तुम भी जाओ ! ( प्रस्थान ) 
(पट-परिवतन ) 


चौथा दृश्य 
स्थान--प्रताप का दरबार 
[ प्रताप, चन्द्रावत ओर कुछ अन्य राजपूत ] 

प्रताप--देखा, चंद्रावतजी, मानसिंह को अपनी गुलामी 
पर कितना गयव है ! मेवाड़ के एकमात्र स्वाधीन राजपूतों को 
धमकी दिखाते समय कया उन्हीं की आत्मा उन्हें छज्जित न कर 
रही होगी ? हृदय रखते हुए भी कोई इतना पतित केसे हो 
सकता है ? 

चंद्रा०--हृदय ! खुशामदियों के हृदय नहीं होता राणा-- 
गुलामों के आत्मा नहीं होती ! जिन्होंने सांसारिक सुर्खों पर 
निछावर होकर खाधीनता को छात मार दी, उन अभागों का 
हृदय, आत्मा, जीवन, खाभिमान, सब कुछ उसी समय नष्ट हो 
गया । हृदय तो बीरों का भूषण है, स्वाधीनता के तपस्त्री साधकों 
का सर्वख् है, दरिद्रता में--दुःख में--संकट में--देन्य में 
घुलघुल कर मरते हुए भी जिनका स्वाभिमानी मस्तक नीचा नहीं 
होता उन नि्धनों का धन है ! मानसिंह के पास हृदय कहाँ से 
आया ! 

१ सभासदू-राणा जी, इस दुघंटना का परिणाम क्‍या 
होगा ! 

प्रताप--परिणाम ! क्या तुम्हें अभी तक परिणाम का पता 
नहीं ? परिणाम वही होगा, जो स्वाधीनता के यज्ञ में सवेस्व की 
आहुति देनेवाले सैनिकों का द्ोता है ! मेने जान-बूझकर रणचंडी 

का आहान किया है ! परिणाम क्या होगा ! मेवाड़ के गोरव की 
रक्षा के लिए जो कुछ होना शेष है वही होगा ! आज मैंने जान- 
बूझकर मेवाड़ के मुकुट को निजनन क्यों बना रकखा हैं चित्तौड़ 
के हृदय का दीपक क्यों बुझवा दिया है, उसके प्रासादों को खेड- 
हर क्यों वना दिया है, शस्यश्यामला जन्मभूमि को भयानक वन 
का रूप क्यों ग्रहण करा रक्खा हें, ढुगां और प्रासादों की छालसा 
छोड़कर वनों में मारा-मारा क्यों फिर रहा हूँ, जानते हो वीर, 
आज में स्वेच्छा से सारे संकटों को गले क्यों छगा रहा हूँ -- 
केबल मेवाड़ के गौरव की रक्षा के लिए ! फिर क्या चिता है, यदि 
इस यज्ञ में एक 'स्त्राहा और बोढी जाय, अभी तो आहुति के 
लिए हमारे पास बहुत कुछ शष है । 

चंद्राववत--राणा उदाराशय हैं। आपसे यही सुनने की 
आशा थी। आज मुगल देखें कि छछ से चित्तोड़ को हस्तगत कर 
के भी वे मेवाड़ का गौरव नष्ट नहीं कर सके है। उसका गारव 
आज भी राणा प्रताप के उन्नत मस्तक के रूप में सुरक्षित हैं । जब 
तक राणा के लाछ-लाल नत्रे सम्मुख हैं, मेवाड़ के गौरव को वक्र- 
दृष्टि से देखने का साहस संसार की कुटिल से कुटिल आँखों में 
भी नहीं है । 

[ द्वारपाल का प्रवेश 

द्वारपलू--महाराणा की जय हो । गुप्तचर आवश्यक-संवाद 
छाया है । 

प्रताप--उपस्थित करो । 


५२ प्रताप प्रतिज्ञा [ चौथा 


( गुप्तचर का प्रवेश ) 

गुप्त---महाराणा ! अकबर की फ्रोज्ञ मेवाड़ की ओर चल 

पड़ी है । मानर्सिह, सलीम और शक्तर्सिहजी भी साथ हैं । 
( प्रस्थान ) 

प्रताप--सच कहते हो, कऋष्णजी, रणचंडी हमारी प्रतीक्षा 
कर रही है । वीरो, आओ, दम अकबर को दिखा दें कि किस 
प्रकार बाईंस हज़ार मेवाड़ी वीर माठ्भूमि के लिए आठों पहर 
हथेडी पर सिर लिए रहते हैं । जब तक दम में से एक की भी 
नसों में रक्त हे, देह में प्राण हैं, तव तक मेवाड़ के गौरव की ओर 
कोई डेंगठी नहीं उठा सकता। मानसिंह! मानतिदद ! देखो, 
तुम भी देखो कि अंबर और मेवाड़ के पानी में कितना अंतर दे !! 

२ सभासदू--प्रभो, सेना की रचना किस प्रकार की जाय ! 
युद्ध-क्षेत्र किसे बनाया जाय * 

प्रताप--हल्दीघाटी से बढ़कर स्थान हमें न मिलेगा । बद्दा- 
दुरो, चढ्ोो, मेवाड़ की खाधीनता के शत्रुओं को घाटी में घेरकर 
इनके दाँत खट्टे कर दिए जायें। उन्हें दिखछा दें कि पद्दाढ़ी राज- 
पूर्तों की वछवार का पानी कितना तेज़ दे । मेरे प्यारे साथियों, 
आज मेवाड़ की आन का युद्ध है ! देखो, जब तक प्राणों का एक 
भी कण सजीव है, राजस्थान की शान में ब्टा न छुगने पाय ! 
चढो युद्ध की तैयारी करें। आज आनंद का दिन है ! 

घंद्रावत--वीरो, आज आनंद का दिन दै। क्षत्रिय के लिए 
रण-बातो से बढ़कर आनंद सगे में भी नहीं है। आज़ इन तढ- 

वारों की वरसों की पिपासा शांत होगी। सपूर्तों का बलिदान देख 
कर माँ प्रसन्न होगी | खग में देवता आरती उतारेंगे। रण-चंडी 
की छाती ठंडी होगी ! ( सब तलवारें निकालते हैं ) 

प्रताप--बीरो, आओ, आज एकस्वर से कोई बलिदान-गान 
गावें । गाओ वीरो ! 
( सब का गान ) 
हे विश्वेभर, भीमभयंकर, शंकर हे ! प्रत्येकर हे !! 
कोटि-कोटि कंठों में गूँजे 
तेरा भैरब-गान, 
टूट पड़ें बसुधा के बंधन, 
जाग उठें जुड़ अ्म, 
जागृत कर, कण-कण में साहस भर है ! तमहर हे! 
हे विश्वेभर, भीमभयंकर, शंकर हे, प्रढ्यंकर हे !! 
नेत्र तीसरा खोल नृत्य कर, 
काल कूट. कर पान, 
फिर ताण्डव की ताठ-ताल पर 
हों अगणित बलिदान ! 
खड्ग प्रखर, मस्तक चिर-उन्नत कर हे ! भयहर हे ! 
दे विश्वेंभर, भीममयंकर, शंकर हे, प्रल्यंकर हे !! | 
( सबका गाते-गाते तथा 
तलवार घुमाते हुए प्रधान ) 
( पट-परिवर्तन ) 


पाँचवाँ दृइय 
[ प्रथ्वीसिंह का प्रवेश | 

प्रृथ्वी ---इतना अद्याचार ! इतना अन्याय ! इतना अंधेर ! 
अकबर ! में नहीं जानता था कि तू इतना भयंकर है, इतना पतित 
है, इतना ढोंगी हे ! उफ्‌ ! सोने के पात्र में कालकूट विष--मख्र- 
मल के म्यान में मीठी छुरी ! ख्तन्त्रता के नाम पर यह सर्वेख- 
हरण ! कला के नाम पर व्यभिचार ! अवलाओं पर अल्याचार ! 
नवरोज़ के नारकीय कीड़े ! तू मुझ पर ही हाथ साफ करने चला 
था । पर, याद रख इस आक्रमण से तूने मेरी आँखें खोल दी हैं । 
सोते सिंह को ठोकर मारकर जगा दिया है ! सावधान ! यह्द भोला 
भाछा कवि अब तेरे ही हथियारों से तुझे हराएगा | ( प्रस्थान ) 

(अकबर का प्रवेश | अप-विक्षित्त अवस्था, वस्त्र आर बाल बिखरे हुए ) 

अकबर--अकवर ! अकबर ! दुनियाँ भर को धोखा देनेबाले 
अकबर ! इस दफ़ा तूने कितना बड़ा धोखा खाया--काली नागिन 
को रेशमी रस्सी समझ कर पकड़ लिया ! उफ्‌! दो-दो हथियार ! 
अपने लिए अंगूठी का ज़हरीछा नगीना और दुश्मन के लिए करारी 
कटार ! राजपूतों की ओरतें मामूली औरतें नहीं होतीं ! नौरोज़ ' 
शाहंशाह अकबर की सफेद चादर के काले दाग ! तूने आज मेरी 
सारी शञानोशौक़त धूल में मिलवा दी ! आज मेंने अच्छी तरद 
जान लिया कि पाक़दामन छत्रानियाँ दुनियाँ की दौलत के ताज 
पर किस तरह नफ़रत की ठोकर मारती हैं ! प्रताप ! प्रताप ! 

तुम्हारे घराने की वेटियोँ भी इतनी वहादुर होती है ! आरे प्रथ्वीसिह ' 
प्रथ्वीसिह, तुम भो ऐसी बहादुर ओरत पाकर निहाल दो गए ! 
आह ! कितना खौफ़नाक वाक़या था--याद आते ही अग्र भी रोंगटे 

5०.  च ल्‍ ५ 5 कर 
खड़े हो जाते हैं | भेने उस दिलेर औरत को मेले में बुढाकर नाहक 
छेड़ दिय --साँप के बिल में हाथ डाछा ! ओफ ! उन आंखों में 
क्रितनी तज़ रोशनी थी ! चार आँखें होते ही मेरी आंखें चकाचौंध 
न] ५ कहर... 3 | रा 
के मारे अंधी हो गइ ! ओह, उस कटार में कितना पानी था, ज़रा 
आगे हाथ बढ़ाते ही बीच में व्रिजडी की तरह चमक गई ! मेरे 
हाथ-पैर न-जाने किस जादू से बंध गए ! उसके एक ही इझारे पर 
के ७ ३५ मेरी प 
मेने गिड़गिड़ा कर--माँ कहऋर माफ़ी माँग ली | मेरी अखि भर 
आई, सर उसके क़दमों पर झुक गया ! वाक़ई वह माँ थी! ग़दब 
थी, सितम थी, क़हर थी, विज़ली थी, बला थी, जादू थी, तूफान 
थी, आग थी, कुछ न थी, कुछ न थी, माँ थी, माँ थी ' 

( प्रस्थान ) 
( पट-परिवर्तन ) 


छठा-च्श्य 
स्थान--युद्ध-मूमि, दल्दीघराटी 
[ चंद्रावत क्षत-विश्वत योद्धा % वेश में ) 
चंद्रावत--सबनाश निकट है! मेवाड़ का समैग्य-सूय्ये अस्त 
हुआ चाहता है, चारों ओर मुग्रल-सेना बादलों की तरह छाई हुई 
है। बीच में अकेले हिन्दू-सूय्थ प्रताप प्राणों की बाजी लगाकर 

दोनों हाथों से तलवार चला रहे हैं । लाखों नर-मुंडों से हल्दीघाटी 
पाट देने पर भी विजय की आशा व्यथ है | 

| ( एक सभासद्‌ का रणवेश् में प्रवेश ) 

सभासदू--सरदार, महाराणा के शरीर में अगणित घाव हो 
गए हैं, रक्त की धारा निकल रही है, तलवार चलाते-चछाते दोनों 
हाथ थक गए हैं| चेटक घोड़ा मृतप्राय हो गया है, राणा फिर भी 
पागलों की तरह लड़ रहे हैं। इस विकट समय पर हमें क्‍या 
आज्ञा है ! 

चंद्रा०--कुछ नहीं; राणा के साथ-साथ युद्ध करते जाओ-- 
खड़ते-लड़ते मर जाओ ! मैंने उपाय सोच लिया हे । 

( सभासद्‌ का प्रस्थान ) 

चंद्रा०--चित्तौड़ ! जन्मभूमि ! प्रणाम! तुम्हारा यह तुच्छ 
सेवक आज विदा छेता है । माँ, जीतेजी तुम्हें खतंत्र न देख 
सका, अब मरकर देखने की अभिलाषा है। अपने भग्नावशेषों 
के हाहकारमय स्वर से एक वार आशीवोद दो, माँ, हँसते-हँसते 
मरने की शक्ति प्रदान करो! जीवन के अंतिम क्षणों में कतव्य- 
पालन करने का अवसर दो! जिस राज-मुकुट को इन हवर्थों ने, 
तुम्हारे हित के लिए विलासी जगमल के सिर से उतारा था, 
उसी को ये फिर तुम्हारे ही हित के लिये वीरवर प्रताप के मस्तक 
से उतारेंगे। तुम्हारे सम्मान की रक्षा के लिए--आशाछता को 
कुचलने से बचाने के लिए--आज महाराणा प्रताप के बदले 
यह चंद्रावत प्राणों की आहुति देगा । 


द्श्य ] दूसरा अंक ज७ 
( प्रताप का रणोन्मत्त वेश में उधर से गुज़रना ) 
प्रताप--बस, समय हो गया। साधन चुक गया, अब 
प्राणों की बारी है । माँ के लिए जीयत बलिदान-- 
चंद्रा०--मेवाड़ के प्राण ! सेवक के रहते स्वामी का 
बलिदान ! राणा के प्राणों का मूल्य है मेवाड़ का समान 
चित्तौड़ का उद्धार ! इतने सस्ते नहीं हैं, ये प्राण! इन प्राणों 
में संजीवनी शक्ति है, राणा ! ये मुझ जैसे एक नहीं, छाखों 
चंद्रावत इंगित-मात्र से उत्पन्न कर सकते हैं। आप विधाता हैं, 
हम सृष्टि । अपने बदले हमें मरने दो राणा । प्ैंने ही ये राज- 
चिह आपके मस्तक पर रकक्‍्खे थे, जैने ही यह भवानी तलवार 


5 


आपके हाथ में दी थी । में ही अब इन्हें वापस माँगता हूँ | 
दो, जल्द दो राणा, अब समय नहीं है । क्या दान दोगे ! 

प्रताप- क्यों न दूँगा कृष्णणी ! आप भ्रजा के प्रतिनिधि 
हैं--पूज्य हैं। ये निधिया आपकी हैं! आप छे सकते हैँ, पर 
माठ्भूमि के खाधीनता-यज्ञ में चुपचाप प्राणों की आहुति देने 
से इस दरिद्र प्रताप को आप कैसे रोक सकेंगे 0 मेँ निश्चय कर 
चुका हूँ सरदार, में मरूँगा, देश के लिए मरूँगा, रण से पीठ 
दिखाकर कलूंक का टीका छगवाने के पहले इन प्राणों को मॉ 
के चरणों पर हँसते-हँसते उत्सगे कर ढूँगा। 

चंद्रावत--साथ ही मेवाड़ के भविष्य को भी सदा के लिए 
मिट्टी में मिला देंगे, महाराणा ! आप के बाद मुझे ऐसा कोई वीर 
नजर नहीं आता जो चित्तौड़ के उद्धार के लिए इतना त्याग कर 

सके ! ह॒ठ न करें, देव, आप खदेश की आशा हैं ! आपका यह 
क्षणिक हठ मेवाड़ की अखंड पराधीनता का कारण हो जायगा ! 

प्रताप--निश्चय कर चुका हूँ, चंद्रावतजी, जीतेजी रण से 
विमुख न॒हूंगा। क्षत्रिय परिस्थितियों का दास नहीं, खामी 
होता है । आप ये अपनी निधियाँ छीजिए ! मेवाड़ के महाराणा 
ने देश के लिए एक सामान्य सेनिक के बेश में मरना खूब सीखा 
है | ( फुरती से तलवार पर मुकुट रखकर चछे जाते है ) 

चंद्राः--प्रभो ! राणा की रक्षा करो ! ( मुकुट हाथ में ढेते 
हैं) आ! कॉटों के ताज ! संकट के ख्लेही ! भेवाड़ के राजमुकुट ! 
आए तुझे आज एक तुच्छ सैनिक धारण कर रहा है ! इसलिए 
नहीं कि तू बैभव का राजमार्ग है बल्कि इसलिए कि तू देश पर 
मर-मिटनेवालों का मुक्ति-द्वार है ! आ, मेरी साधना के अंतिम 
साधन ! इस अवनत मस्तक को माँ के लिए कट-मरने का गौरव 
प्रदान कर । ( मुकुट पहनकर प्रस्थान ) 

( राक्तसिंह का प्रवेश ) 

शक्त-- नेषध्य की ओर इंगित करके ) घोर युद्ध होरहा है ! 
ऐं ! चंद्रावत ने मेवाड़ का राज-मुकुट पहन रक्खा है मुग़लों ने 
उसे प्रताप समझ कर चारों ओर से घेर लिया है ! और बे 
राणा ! एक सामान्य सैनिक के वेश में पागलों की तरह घनघोर 
युद्ध कर रहे हें ! अरे, क्या इनके लिए राजमुकुट का कुछ भी 
मूल्य नहीं हे ! हाय, अभागे शक्त, तूने प्रताप को नहीं पहचाना ! 
इतना त्याग! इतनी वीरता ! ऐसा संग्राम ! मानों प्राणों की 


दद्ह्य ) दूसरा अझ ९ 
ममता छू भी नहीं गई है ! ऐं ! यह क्या ! उनके घोड़े ने पीठ फेर 
दी ! हाय अभागा चेटक * राणा को रण से लेकर भाग रहा 
है ! सबेनाश ! राणा ढगाम खींच रहे है। फिर भी दुष्ट रुकता 
ही नहीं ' हाय, यह उधर दूसरा वज्ञपात | चंद्राबत को मुग़लों 
ने प्रताप समझकर मार डाला ! धन्य चंद्रावत । धिऊ शक्त्िह, 
सीदौदिया-कुछ में केवल तू ही नराधम है ' क्षत्रिय का जन्म 
पाकर भी तेरे भाग्य में ऐसी मृत्यु नहीं वदी थी . 

( शोकाकुल होता 6 ) 
( दो मुग़छों का प्रवेश ) 

१ मुग़छ--अरे म्यों, कुछ खबर भी है ! बंद भाप गए । 
वह दखो काफिर प्रताप भागा जा रहा है ' 

२ मुग़लू-ऐं-ऐं प्रताप * क्‍या कहते हो भाई जान | 

£ मुग़छ--रे म्यों, देखो भी, यू आँखें क्‍या फाइ रहे 
हो, मुँह क्‍या बना रहे हो ! 

२ मुग़ल--( नेपध्य की ओर गौर से देखकर /-हों। हो, 


्थ 


मालूम तो कुछ ऐसा ही होता है । 
१ मुग़ल--चलो जल्द उसे पीछे से तीर मार कर गिरा देंगे, 
फिर बाँधकर--क्ैद करके--शाहजादा साहब को नजर करेंगे 
रे जप डर पे 
और मारे इनामों के मालामार हो जाएँगे | ( प्रान ) 
शक्त--लेकिन इसके पहले ही दोज़ख चले जाएँगे । कमीने 
ह है कप ० खु 
कुत्ते घायल शेर पर दूर से ढेला फेंकना चाहते है| तलवार 
के एक ही वार में दो के चार हो जाएँगे, इसका पता ही 

नहीं! शक्तर्सिह, अभागे शक्तर्सिह, अब भी समय है। इन 
कुत्तों के राह ही में खप कर मरने के पहले माठ्भूमि मेवाढ़ 
का कुछ हिंद-साधन कर ले ! हृदय बोल, बहुत दिनों में, जी भर- 


कर बोल, प्यारा बोल, पुराना बोल, हर-हर महादेव ! 
( प्रदान ) 





( पठ-परिवर्तन ) 

सातवाँ दृइय 

स्थान--बन 

[ प्रताप अकेले शोकाकुल बैठे हैं ] 
प्रताप--चेटक ! प्यारे चेटक ! तुम राह में ही चल बसे ! 
तुम्हारी अकाल मृत्यु देखने के पहले ही ये आँखें क्‍यों न सदा को 
मुंद गई! मेरे प्यारे सुख-दुख के साथी, तुम्हें छोड़कर मेवाड़ में 
पैर रखने को जी नहीं करता! शरीर का रोम-रोम घायल हो गया 
है, प्राण कंठ में आ रहे हैं, एक क़दम भी चलना दूभर है फिर भी 
इच्छा होती है कि तुम्हारे शव के पास दौड़ता हुआ छौट जाडँ। 
तुमसे लिपटकर जी-भरकर रो छू और वहीं चट्टानों से सर 
टकरा-टकराकर प्राण दे दूँ ! अपने श्राण देकर प्रताप के प्राण 
बचानेवाले मूक प्राणी ! तुम अपना कतैव्य पूरा कर गए। पर 
मैं संसार में मुंह दिखाने छायक्न न रह ! हाय मेरे पापी प्राणों 
से तुमने किस दुर्दिन में प्रेम करना सीखा था! चेटक, चेटक, 
प्योरे चेटक ! ( विकल होकर आँखें मूँद छेते हैं ) 





दश्य ] दूसरा अंक ६१ 


( दोनों मुग़लों का प्रवेश ) 

१ मुग़ल--यार, कितने तीर मारे मगर इसकी पीठ में एक 
भी न लगा ! काफिर ने पीछे फिरकर भी नहीं देखा ! राह में 
घोड़ा मर गया, तो पेंदल ही यहां तक चला आया ! चलत में 
निशाना ठीक नहीं बैठता ! इस वक्त थक कर वेह्दोश हो गया ह्ने। 
हाँ, छगाओ तो, यार एक हाथ कसकर | 

२ मुग़ल--इस मुरदे पर मैं क्या हाथ उठाऊँ तुम्दीं काफ़ी 
हो! हों, छगाओ तो पट्ठे एक हाथ सपाटे का। फिर जल्द चढ 
कर इनाम पाये । 

( शक्त का प्रवेश और प्रद्दर करना ) 

शक्त--या दोज़ख में जायें ! बुज्ञदिलो, सोता हुआ मेवाड़ी 
शेर भी तुम-जैसे गीदड़ों के दिल दहला देने को काफी है! इस 
बुरे वक्त में भी इस पर द्वाथ उठाने की हिम्मत तुम-जेसे बुद्ध- 
दिलों में नहीं हो सकती ! ( मुग़लों की मृत्यु ) 

शक्त--राणा प्रताप ! मद्दाराणा प्रतापसिंद ! 

प्रताप--( आँखें खोलकर ) कौन ? ऐं शक्तर्सिह ! तुम यहाँ 
क्यों आए क्‍या बदला लेने ! अब प्रताप वह प्रताप नहीं रहा 
भाई! अब इससे बदला छेकर तुम्दारी भीषण प्रतिहिंसा शांत न 
होगी। बदला द्वी लेना थातो सेंमर में छेते, जब प्रताप राणा 
प्रताप न सहदी--एक सशक्त सिपाद्दी तो था! अब क्या रक्‍्खा 
है! किन्तु, नहीं, तुम्हें प्रतिद्ेंसा की प्रबठ प्यास जो छग रही 
होगी ! अच्छा छो, शक्त्सिद्, बदढा छोगे ! पथ के भिखारी प्रताप 

से बदला लोगे ? तो, छाओ, रण से विमुख प्रताप के कायर हृदय 
में अत समय, प्यारी मेवाड़ी कटार भोंक दो ! बड़ी शांति से 
मरूँगा शक्त, जल्दी करो ! विलम्ब हो रहा है !--हों निकाढो 
कटार ! बदला लो, बदला छो। इस पापी प्रताप का अब मरना 
ही हितकर है । 

शक्त--बञ्रपात हे भेया, इस कुसमय में, भेवाड़ के राणा 
के बहुमूल्य प्राणों पर उंगली का भी आधात वज्पात है ! कोन 
कहता हैं, प्रताप पापी हे, कोन कहता है, प्रताप कायर हे | 
प्रताप वीरों का आदर्श है, भारत का अभिमान है, राजस्थान की 
शान है ओर हिन्दू-जाति का प्रखर प्रकाशवान्‌ भानु है ! 

प्रताप--क्या कह रहे हो शक्त! तुम्हारे मुँह से ये बातें 
नवीन माद्धम होती हैं ! 

शक्त--यह मेरा दुभोग्य हे भेया ! मेरे पापों का कड़वा फल 
है। में मेवाड़ को भूल गया था भारतीयता को खो बैठा था, 
हिंदुत्व को ठुकरा चुका था, स्वाभिमान को तिलांजलि दे चुका 
था, उसी का यह दंड है । कहो, हा खूब्र कहो, ऐसी ही हृदय- 
बेधक बातें ओर कहो, भाई, अपराधी को खूब दंड मिलने दो। 
बिना प्रायद्चत्त पूरा हुए पापी की आत्मा को शांति नहीं मिलती ! 

प्रताप--फिर वही बातें ! शक्तर्सिह, तुम्हारे स्वभाव में 
अचानक अंतर कैसे हो गया ? 

शक्त--आँखें खोलकर मेवाड़ी वीरों का बलिदान देखने 
से। इस युद्ध ने कान मलकर मुझे बता दिया कि मेरा अहंकार 

व्यथ है, मुझ से कइ-गुवी वीरता, कइ-गुटी देशभक्त आर कई 
गुना त्याग मेवाड़ के एक-एक सेनिक के छंद 
है। और आप! आप तो देव है. भेया! भेबाड़ के सोभाग्य से 
यहाँ जन्म ले आए हैं। आपकी यह क्षत-विश्नत दह और आ्राणों 





4 हिलार दे रहा 








की ममता छोड़ कर भीषण संग्राम ! आख्ये होता था भेया, ओर 
श्रद्धा उम्ड्डी पड़तो थी ! इच्छा होती थी, तुम्हारे चरणों पर लिर 
रख कर समरांगण में सदा के लिए वीरों को नींद सोया जाय ' 
भैया, क्‍या तुम मुझे क्षमा न करोगे ? "मेवाड़! को फिर एक 
बार बड़े प्यार से मो कहने का अधिकार न दोग ? भया मुझे 
क्षमा करो ! 

प्रताप-्षमा ! क्षमा केसी भाई! श्राठु-प्रेम का निमछ 
झरना विद्वेष की शिला से नहीं रुक सकता ! तुम्हारे एक 'भया 
सम्बोधन पर लाखों क्षमा निछावर हैं भाई! पुकारों तो शक्त, 
पुकारो तो भेया, एक वार मुझे फिर प्यार स 'त्ैया! कहकर 
पुकारो तो ! 

शक्त--मैया, भैया मेरे ! ( रोते-रोते पेरों पर गिर पड़ना ) 

प्रताप--आओ शक्त ! आओ मैया! बरसों बाद गले मिल 
कर रो छें। संसार में, सारे साथी छूट जाने के वाद भाई-भाई 
का भिलना विशेष सुखकर होता है । ( गडे मिल्त हैं ) 

[ पटाक्षप 


तीसरा अंक 
पहला दच्शय 
स्थान--करमलमेर 
[ प्रताप और सामंत ) 
-सामंत--महायणा ! 
प्रताप--मत कहो. “महाराणा” ! हल्‍्दीघाटी के संग्राम में 
: स्वस्थ खोकर, माथे पर अक्षय कलंक का टीका छगवा कर, बन- 
बन भटकनेवाले अभागे से मत कहो “महाराणा” ! उफ़ इस 
बार मैंने क्या-क्या नहीं खोया ! चंद्रावत ! व्यागियों का आदशे 
चंद्रावत ! मेरे लिए खेल-खेल में मर-मिटा । उसकी याद आते 
ही हृदय में ज़्वाला उठती है ! सेना नहीं, कोष नहीं, दुगे नहीं, 
शस्त्र नहीं, भूमि नहीं, आज इस सर्वेस्वहदीन प्रताप के अस्थिर 
जीवन में महाराणापन का कौन-सा चिह्द शेष है ! सब कुछ 
नष्ट हो चुका, असंख्य योद्धा खप गए। चित्तौड़ के उद्धार के 
पहले ही, मेवाड़ की रक्षा के पहले ही सीसोदिया-बंश का गोरव 
. छुट गया। प्रताप के माथे, पर, कायरता का कलंक ढग गया | 
फिर क्‍यों कदते दो “मद्दारणा” ? प्रताप आज पथ का 
भिखारी है । 
सामंत--फिर भी संसार-भर के शरों की श्रद्धा का अधिकारी 
है । प्रताप का. महाराणापन क्षणभंगुर दुर्गों ओर प्रासादों में 
नहीं दै--प्रताप का मद्दाराणापन .अख्थिर युद्धों ओर दो दिन की 

: विजय-दुंदुमियों में नहीं है।. प्रताप की अश्नय देशभक्ति, प्रताप: 
का अखंड खाधीमता-अ्रेम, प्रताप की + अमर बीरता,-अवाप्र का- - 
अटल खार्भिमीन, प्रताप को उज्ज्वल त्याग ओर अताप. की - कठोर : 
तपस्था हीं अ्रं्ताप' का महाराणांपन है । देव आपकी दरिद्रता 
का एक-एक कण ओज' सेसार-भर के धनियों की आँखों में. 
चकाचोंध पैदा' कर रहा है । मेवाड़ के महाराणा की यह अनोखी: : 
झञान आज समूचे राजखान कै अभिमांन का कारण है ! 
(राजदूत की प्रवेश ) , :. * 
राजपूत--बँज्पात हो. गंयो,राणा ! मुगलों से घिरे. हुए: 
कमठमेर की रसद्‌ ती चुके ही. चढीं थी, .आज शझ्जुओं ने. उसके ;; 
एकमात्र जंछोशय में मी ज़हर मिलवा.दिया। ,अब्र केसे स्क्षा। । 
दो ! क्या इंमें ध्योस से तंड़॑प-तढ़पे कर. प्राण दे देने पड़ेंगे, 
प्रताप--कर्दापि नहीं। मेवाड़ी बीर कायरों की तरह नहीं :- : 
मरा करते । जांओ सैनिक, बंचे हुए साथियों की प्यास आज; : 
जछ से नहीं, शत्रुओं के उध्ण-रक्त से बुझेगी। छड़ते-लड़ते,- | 
मरने ही में खदेश के सच्चे सेनिकों का. ग्रौरव है |. प्रताप्.आज - 
जीवन और मरण की अंतिम बार परीक्षा करेगा |, जाओ, सामंत-- : 
तुम भी जाओ बिखरे हुए बच-खुंचें वीरों को सांत्वना दो। 
वीर-ब्रत का परघंध करो। हर 
( सामंत और राजपूत का प्रस्थान ) 
प्रताप--जगश्नियंता की क्या यद्दी इच्छा है ! अच्छा है । 
जो कुछ दो रद्दा ह। अच्छा है। पढ-पल पर मृत्यु से मुठभेड़ 

करने में भी एक आनंद है। जीवन आर मरण के इस संधि- 
स्थल पर भी एक सुख है । अच्छा तो फिर विलंब क्‍यों ! हर- 
हस्महादेव ! _.. ( जाना चाहते हैं ) 
मुग़लों की एक टुकड़ी का. प्रवेश ) ॥॒ 

मुग़ल--पकड़ छो, बाँध छो। ज़ाने,न पाय। यही है कार्फ़िर 
प्रताप, यही है. मेवाड़ की हेंकड़ी, यही हे. बहादुरी की दुम ! 

प्रताप--तुम ! तुम मुझे पकड़ोंग्रे ! मूखों, जब तक यह्‌ 
भवानी इन हाथों में है. इस-शरीर के एक रोस का भी सपश 
तुम्हारे लिए मृत्यु का स्पशे है ! सावधान ! ( प्रहार ) 

[ एक की मृत्यु, औरों का पलायन ।. दूसरे ही क्षण, चारों ओर से 
कीलांहइल, “लेना, पकड़ना, मारना” की ध्वनि 

प्रताप--प्यारी तलवार ! सम्दूल, शत्चु समीप आ रहे हैं।- 
तेरी सहायता का शायद यही अंतिम अचसर हो । मृत्यु. से आठों 
पहर हाथापाई करनेवाले क्षत्रियों का तेरे .सिवा और कौन सहचर 
दो सकता है ! किसमें इतना साहुस है ! ( रणोलुक ) 

( शौघ्॒ता से कुछ भौलों के साथ भीलराज का प्रवेश ) 

भीलराज--निश्चित रहें. महाराणा! आप हमारे अतिथि 
हैं। आप उस प्यारे मेवाड़ के, रक्षक हैं, जिसके अन्न-जल: से 
हमारी नस-नंस सिंची पड़ी है । आपकी तपस्या के, चरणों पर - 
हम आज अपनी हृदय चढ़ाते हैं। विश्वास रखिए इस पहाड़ी 
भील-जाति की काली धमनियों में रक्त की एक दूँद भी शेष रहते 
मुग़ठछ मेवाड़ की ओर आँख उठा कर नहीं देख सकते। 


३८ प्रताप-प्रतिज्ञा [ पहकछा 
प्रताप--धन्य हो तुम, मेरे संकट के साथी ! बाप्पा रावढ 
का वीर-वंझ् द्वी नहीं, मेवाड़ का बश्चा-बश्ा तुम्हारी सद्दायता के 
ढिए सदैव कृतज्ञ रहेगा ! मेवाड़ के लिए तुम्हारे हृदय में इतना 
प्रेम है ! आज से तुम मेरे शरीर के द्वी नहीं--आत्मा के भाई 
द्दो। े ( गले छगाते हैं ) 
भील०--स्वदेश के रक्षक की रक्षा के लिए स्वेस्व निछावर 
करने में भील-जाति का गौरव है । 

.  प्रताप--मेरी रक्षा ! मेरी रक्षा की चिंता न करो भीलराज ! 
तलवार द्वाथ में छेते ही क्षत्रिय प्राणों की चिता छोड़ देते हैं। 
तुम्दें यदि मेवाढ़ को अपना चिर-ऋणी बनाना है, तो जाओ 
रानी और उसके दुघ-मुँद्दे बच्चों की रक्षा का प्रबंध करो । 

भीलराज--मेवाड़ की मद्दारानी ओर राजवंश के दीपक 
आज से हमारे हृदय के दीपक बनेंगे । और आप ! आपके इशारे 
पर सिर दे देना तो सारी भील-जाति एक खेल समझती है । 
; ( प्रस्थान ) 
प्रताप--अब प्रताप निश्चिन्त है। सावधान ! सिंह की माद्‌ 
पर घेरा डालनेवाढे गीदढ़ो, सावधान ! प्रताप अभी तुम्दारी छाती 
फाड़ फर बाहर निकढता है । (प्रस्थान) 
( पट-परिवर्तन ) 


दूसरा दृश्य 
स्थान--गंगार्सिंह का घर 
[गंगार्सिंह का प्रवेश ] 
गंगा--काव्य और अफ्रीम दोनों का पुरुष ओर स्त्री का- 
सा--दामन और चोली का-सा सम्बन्ध है । पहले के बिना दूसरी 


, ढँँगड़ी पड़े जाती है और दूसरी के बिना पहला फीका रह जाता 


है । जिस युग में जो जाति कविता करने लगती है, उसमें उसे 
अफ्रीम खानी पड़ती है ओर जिन दिलों जो देश अफ्रीम खाने 
लगता है उसे उन दिनों कविता सूझती है । यह अन्योन्याश्रय 
अलंकार हुआ या शुद्धसंगति, गुरुजी होते और दीख पड़ते तो 
उनसे पूछ लेता | पर, यह तो स्वयंसिद्ध बात है. कि साहित्यिक 
विश्वुव के लिए अधमुँंदी पलकों और निरुद्देश्य दृष्टि की आवश्य- 
कता होती है--उस दंष्टि की जिससे अंतरंग-दी-अंतरंग नज़र 
आता है--बाहिरी दुनियाँ की ओर से बस एकदम बंद ही हो 
जाती हैं। मैंने--( अपनी ओर इंगित फरके ) इस मैंने---इसका 
प्रत्यक्ष अनुभव किया है ( आँखें बंद करके चलता है, ठोकर लगकर 
फ़॒श पर दावात की स्याही फैल जाती है ) 

गंगा०--यह छो, हो गया विष्ुव ! दूब गई दुनियाँ ! 

( बैठकर कांग़ज़ से सम्रेट-समेट कर स्याही दावात में भरता है) 
. (मदारखाँ का प्रवेश)... 
मदार०--अख्खाह ! यह क्‍या हो रहा है हजरत 

गंगा०--छुछ नहीं । यूँ ही जरा समुद्र सोख रहा था। इस 
भोला-जैसा नौकर भीश्बड़े मग्यि से मिलता है । दीवात में स्याही 
कया भरता है, गागर में सागर भर देता है.। कविता ,के. भावों 
का तूफान यरण-कंमीं में भरकर जब में इधर से गुजरता हूँ, तो 
कभी-कभी इसमें बाद आ जाती है | बस फिर क्या है, सारा घर 
न सही, एकाधं कोना तो. डूब ही जाता है 

मदारं०--अच्छां तो आप समंदर सोख रहे हैं ! इसके पहले 


भी आप छोगों के अंडेज. . .पिंडज. . .मुंडज. . .कुंडज. . .कुंभज या 


न-जाने उस्ताद नें उस दिंन क्‍यों नाम॑ बताया था--रिसी ने एक 


| 
: » बार समदर सोखा था, अब शायद उनकी रूह आप में उतर आई हे | 


गंगा--होगी | रामर्चद्रंजी के संमय में आपके बुज़ुग नीले 
समुद्र को 'लाँघ गए थे; अब अकबर के जमाने में आप, इस काले 
समुद्र को लॉधकर इस पार आइए और नए हाल-चोल सुनाइए। 

मदार०--हांलू-्चांठ क्या तुमसे छुपे हैं ! उस्ताद को, देखते 


.. "ही दो। आजकल ने-जाने कया हो गया है। शायरी के पानी में 


बहादुरी की आग छगे गई है। क़लम के डंक तराशना छोड़कर 


. तलवारों पर हाथ साफ़ कियां करतें हैं । दिछ तो हूट ही चुका. है, 


, ब्ड़ी-बड़ी-बॉकी क़लमें भी टूटी पड़ी हैं। दिमाग़ 'तो खाली. हो 


, ही चुका है, दावात भी सूखी पड़ी है। काराज़-पंत्तरों को चूहे चल 


चखकर चूरम बना 'रहे हैं ।: किताबों पर दीमक बेंढत्र तस्वीरें 


. खींचा करती हैं । बैठक में उल्लू बोलता है। 


गंगा०-भाई सच पूछो तो ज़माने के उलटफेर को चुपचाप 


पु | 


दृश्य ] सौसरा लेक | 


पेट पर हाथ रखकर सहते रहुन ही में आजकल खेर है, नहीं तो 
भलामानुस कहीं का नहीं रहंता 

मदार०--पर उसके लिए जिस संजीदगी--जिस जच्त की 
ज़रूरत है, वह कैसे मुमकिन हो सकता है * 

गंगा०>नमस्ती स।. 

मदार०-और मस्ती 

: गंगा०--बंह पुरुतैनी नुस्खों से हासिल होती है जनाव ! 

खह कोई बाज़ारू चीज़ नहीं है | हमें ही देखो “अपने! में केसे 
मस्त रहंते हैं. । दुनिया इधर-से-उधर क्‍यों न हो. जाय कभी कान 


: तक नहीं हिलता | मगर यार इस वार गुरुज़ी के साथ हम भी 


उस खतरनाक लहर में बंह गए होते, अगर सहारा न. होता ? 
.  मसंदार०--वह क्‍यां ? बह कया ! 
'गंगा०-बही हमारे बांवा का बताया हुआ जुस्खा |. 
: मदार०-+आखिर उसका कुछ नाम-घाम:पता-ठिकाना / 
- गंगा०--ईश्वर उनकी आत्मा को खर्गे में मस्ती दे, वेचारे ने 
मुझे बढ़े कष्ट से पाछां था । इतने कष्ट से कि जब. उसकी थाद्‌ 


:. आती है तो' आज भी सिफफ़ रोंगटे ही नहीं, सिर के बाल तक खड़े 
'. हो जाते हैं । 


प्रदार०--रे यार उड़ो मंते। पहले वह नुस्खा बताओ। 
“ गंगा०--हाँ, हों, सुनते चछो | तो उस बेचारे ने मुझे बड़े 
कष्ट से पाला था, क्योंकि मेरे माता-परता तो: (कर्ण रुक में) मेरे 
पैदा होने के पहले ही मर गए ये। 


५२ प्रताप-प्रतिज्ञा [ दूसरा 

.भदार०--यह रोना-गाना तो रहने दो, पहले सीधे से वह 
नुस्खा बता दो | 

..गंगा०--यहाँ तक कि मुझ उनकी शकलं-सूरत, बोली-चाली 
चाल-ढाल, कुछ भी याद नहीं । 

मदार०--हटो जी, यह कहाँ का किस्सा सुनाने लग गए। 

गंगा०--सुनते जाओ, सुनते जाओ । हाँ तो बेचारे बाबा ने 
डस ग़रीबी की हांढूत में मेरे लिंए असल राजपूत होते हुए भी 
एक गड़रिए की नौंकरी कीं। उसके १५ भेड़ें ओर १२ बकरियाँ 
थीं । लंबी-छंबी ऊनंवांली, छोटे छोटे सींगवाली । 

. मदार०-बसं रहने दो यह दिल्लगी | मेरे पास इतना वक्त 
नहीं कि तुम्हारी यह भाट की पगड़ी या शैतान की आऑत-जैसी 
कहानी सुनता रहूँ। दिन-भर बेठे बेठे इन दीवारों को सुनाया करना । 

गंगा०--अकंडते क्यों हैं जनाब ! एक तो में आपको मस्ती 
फा बुजुर्गी लुस्खा बतलाऊँ, ऊपर से आप मुझे ये खरी-खोटी 
सुनाएँ | जाइए कहीं जाकर जूतियाँ चंटख्राइए या तुकबंदियों के 
कौए उड़ाइए | यहाँ तो एक नुस्खे में मालामाल हैं। बढ़े-बढ़े 
बादशाह भी अगर एक बार इसका मज़ा छे लें, तो मुझे उस्ताद 
मानने लगें | 

( मदारखों का प्रथान | गंगासिंह अफ्रीम 
की गोली निकालता है ) 

'गंगा०--जाओ मियोमिट्ढ्र,तुम क्या जानो इस रजपूती नुस्खे 

का मज़ा तुम अगर बंदर हो तो यह अदरक दे ! यह एकंदम 


इ्श्य ] तीसरा अक 3३ 


'पुइतैली है--पुइतनी ! इसके एक-एक अक्षर में एक-एक लोक 
का राज्य भरा पड़ा है। 'अ! में आकाश, 'क्री' में पाताल और 
ध्! में मरत्यलोक ! गले के नीचे उतरते ही तीनों लोकों का राज्य 
चरणों में आकर झुक जाता है । कविता डेंगलियों पर (पिद्दी' की 
तरह आ बैठती है । प्रथ्वी आकाश पर उतर आती है और 
आकाश धीरे-धीरे प्रथ्वी की ओर चढ़ने छगता हैं। जल में, थल 
में, कण-कण में उलट-फेर हो जाता है। चंद्र-सूस्थे बुझ जाते हैं। 
हवा में हल-चल मच जाती है। पत्ता-पत्ता फड़क उठता है । एसे 
; बिकट समय में भी इसका सच्चा सेवक बढ़ी शांति से--आधी 
आँखें मूँदकर मस्ती के .झोंके लिया करता है, जैसे नंदनवन में 
; हिंडोला डला हो | (पीनक लेता है ) 

( पट-परिवर्तन ) 

तीसरा दृश्य 

स्थान--बन 

[ प्रताप, सामंत और भीलराज ) 

.सामत--कष्ट-सहन की भी-कोई सीमा होती है । देशभक्तों 
* के भी हृदय होता है । स्वाभिमान और स्वाधीनता की रक्षा भी 
. क्या कोई पाप है, जिसके लिए मेवाड़ के महाराणा को आठों-पहर 
मौत के मुँह में रहना पढ़े ! हृदय में टीस उठती है जब हम एक 
ओर भारत के सपूत प्रताप को वन-वन भटकते देखते हैं, मेवाड़ 
. , की दयाछ शानी-मों को कंटकाकीण पर्थों पर नंगे-पाओं चछते 


दर 


उछ प्रताप-प्रतिज्ञा [तप तीसरा 


देखते हैँ और राजस्थान के हृदय-दीपक छोटे-छोटे राज़कुमारों को 


;: घासं-पात की रोटी के ढिए मचंछते, बिलखते और लड़ते देखते हैं 


सांथ ही दूसरी ओर मानसिंह-सरीखे देशन-द्रोही को फूलक्े-कूठते 


देखते हैं। यह संसांर बड़ा विषम है। यह इश्व॑र बढ़ा निष्ठुर हे! 


( राणा सुनकर ठंडी सास ढ़ेते हैं ) 
भील०--क्‍्या कहा ! इश्वर ! कहाँ है इंश्वर ? ग्रह तुम्हारा 


: श्रम है सांमंतजी ! जो है ही नहीं--वह निष्ठुर कैसा आज दो 
: : दिन से लगातार जंगलों में भंटक रहें हैं, अब ज़रा अवकाश मिला 


है, भूखे बच्चों के छिए थोड़ा-सा घास-पात जुटा है। बेचारी महा- 


: शानी ने एक रोटी बनाई है | ' दोनों बच्चे उसके लिए आपस में 


झगड़े रहे हैं। मेवाड़ के राज्तरेश की यह दुर्दशा-स्वाधीनता 


- के लिए जान लड़ाने का यह पुरंस्कार ! अब नहीं देखा जाता । 


हृदय फटा जाता है । यदि ईश्वर होता तो क्या ये दिन देखने पड़ते ! 
(राणा ठंडी साँस लेते हैं, नेपध्य से शिश्वुओं की रोदन-ध्वनि ) 
सामेत--देखो तो भील़राज, क्या बात हे !.... .... । 
(मीडरांज का प्रस्थान, शीघ्र ही छोटना ) 


भीढं०--गजब हो गया राणा, भूखे बच्चों के हाथ से . बन 


वित्मव रोटी छीन लें गया। पास में कोई फूल-फूल नहीं और;दूर 


: जाने की शक्ति नहीं। अब क्या होगा ? 


प्रताप--क्या होगा ? दुधंमुद्े बच्चों को भूख से तड़प-तूढ़प 


: कर इस निजैत वन में प्राण देना होगा, स्वाधीनता और स्वाभिमान 
: की रक्षा का जो पुरस्कार मिला करता है, वह्दी मिलेगा और क्या 


दृश्य ] तीसरा अंक 3३ 


होगा ! खतंत्रता के पुआरी प्रताप को आज छाती पर पत्थर रखकर 
स्वजनों की अकाल-म्रृत्यु देखनी होगी। अपनी आखों के आगे 
..... अपने अबोध बच्चों और प्यारी रानी को रोटी के टुकड़ों के छिए विलख- 
. ब्रिलख कर मरते देखना होगा। अपने ही हाथों अपने हृदय-रक्त 
को मृत्यु के अथाह सागर में विसजित करके हँसना होगा, गये 
करना होगा, स्वाभिमान से सिर उठांकर चलना होगा, स्वतंत्रता 

» का संगीत सुनना हीगां, वाह रे स्वाभिमानी, वाह रे देशभक्त ' 
क्रितना सुंदर स्वाभिमान हे, केसी सुखकर स्वाधीनता हूँ, कसी 
बढ़िया देशर्भाक्त है ! निरपराध स्वजनों की चिताभरम को. निद- 
यतापूर्चक . पेरों तले. रोंदते हुए तांडब का आनन्द लेना होगा, 
वचित्तोड़-के संबंडहरों और मेवाड़ के र॑जकर्णों की जय बोलना होगा, 
आनंद से नाचना होगा,“गाना होगा। कितंना सुंदर स्वाभिमान हू, 

(. < कैसी बढ़िया देशभक्ति है, केसा तीखा ट्याग है! शिश्वु-॒ल्ा, नारी- 
हत्या, बंश-नाश और आंत्म-घात करके स्वाभिमान से सिर उठाना, 
देशभक्ति पर गब करनों, स्वाथीनता पर फूछ उठना, कसा सुंदर 
पागलपन है, कैसी बढ़िया मू्खता है, कितना महँगा सबेनाश है ! 
भील०--वज्पात॑ हो गया राणा ! इस कुपमय में मुग़ल-सना 

भी इधर ही चढी आ रही है । शीघ्र चलिए, अन्यथा राजवंश: की 

... प्राणरक्षाअसम्भव हों जायगी। कक 

), .; . अताप--राजवंश की प्राण-रक्षा ! कैसा सुंदर सप्र है! .ह 
ह: ६६ ! राजवंश की प्राण-रंक्षा कैसी मोलिक कल्पना है . भूख 
से तड़प-तढ़प- कर जान देनेवाले अभगे प्राणियों की प्राण-रक्षा ' 


क््ज्ज 


नया 


७६ प्रताप-प्रतिश्ञा [तीसरा 
जीवन से ऊबे हुओं को चिर-जीवन-दान ! कैसा सुंदर उन्माद है ! 
हू; ह: है: है: | ( विकेट हास्य ) 

सामंत--राणाजी, शीघ्रता कीजिए। नहीं तो शत्रुओं से प्राण 
बचाना कठिन हो जायगा ! 
*  प्रताप--प्राण बचाना ! मूखे हो सामंत ! प्राण इस प्रकार 
बच कर क्या करेंगे? घड़ी-भर बांद फिर भूख-प्यास से तड़ंप- 
तड़प कर मरेंगे। में सैनिक हूँ, लड़ते-लड़ते प्राण दूँगा। पर बच्चे 
क्या करेंगे! क्षत्रिय के बालकों को कुत्त की मौत मरना होगा-- 
' मरना ही होगा। यह सत्य है--ध्र॒व है--अटल है ! 
सामंत--ऐसा न कहें राणा,बच्चों की प्राण-रक्ष। करनी होगी-- 
सबस्व छुटा कर भी करनी होगी। यह दुदेशा असह्य हे ! 
प्रताप--स्वेस्व छुटाकर--सवसे प्यारी वस्तु ठुकरा कर ! 
अच्छा वही होगा ! निरपराधधों की रक्षा होगी,समझे सामंत ! चिंता 
न करो, भय न करो। 
सामंत--किंतु, निश्चिन्त बैठने से तो काम न चलेगा राणा 
यह खान छोड़ना ही पड़ेगा। 
प्रताप--क्यों ? क्या प्रताप चोर है, ठग हे, लटेरा है, पापी 
है, जो कायरों की तरह अपने बच्चों के प्राण छिपाता फिरे। निश्चिन्त 
हो सामंत, सवेस्व देकर भी शिश्वुओं की रक्षा की जायगी। अकबर 
भेवाड़ी प्राणों का आदर करता है । अब प्रताप पथ का भिखारी न 
रहेगा, अब प्रताप के बच्चे दाने-दाने को मुहृताज न रहेंगे, अब 
मेवाड़ कीं महारानी छकड़ियाँ न बीनेगी, अब तुम छोगों को 'मेरे 


श्श्य ] तीक्षरा अर 3७ 





लिए ये कष्ट न उठाने पड़ेंगे। आने दो, मुग़लों को समीप आने 
दो, वे हम पर प्रहार करने के बदले हमारा सत्कार करेंगे। हमें 
कहीं न जाना होगा, कुछ न करना होगा, समझे सामंत, केवल 
दो अक्षर काफ़ी होंगे--एक शब्द बहुत होगा। छीजिए, आप 
ही की इच्छा पूणे दो, सर्बस्व छुटाकर भी शिक्षुओं की रक्षा 
करनी चाहिए ! क्यों न ! हू: ह: हः ! 
(एक ओर से रोदन-ध्वनि, दूसरी ओर से लेना मारना'की आवाज़ ) 
प्रताप--रोओ, रोओ, खूब रोओ, भवाड़ के राणा के प्यारे 
बच्चो, ज़रा और रोओ ! .प्रताप जिस भीषण काये का अलुष्ठान 
करने जा रहा है, उसके लिए वज्ञ-हृदय की आवश्यकता हे। 
: तुम्हारे आँसू ही इसे कर्कश बना सकते हैं। रोओ, रोओ, हा 
खुब रोओ ! 
( मुग़लों की ध्वनि समीपतर, सामंत तलवार और 
भीलराज तीर सम्दालते हैं ) 
प्रताप--बस बंद करो ! तीरों और तलवारों का समय बीत 
गया। सामंत, तलवार म्यान में करो। भीलराज, तीर तरकश 
में रक्खो | अब तलवार के बद॒छे क़लम चछेगी। बुठाओ इस 
दृछ के मुखिया को ! छाओ काग़ज्-क्रठम | सुनते नहीं ! 
शीघ्रता करो! बीत चुका, उस शुत््य साधना का--उस मेंदगे 
* पामछपन का समय.बीत चुका । अब प्रताप जंगली प्रताप नहीं 


रदा--अब प्रताप पथ का भिखारी नहीं रहा ! हु: ह: ह॒ ! 
(राणा का विकट द्वास्य, बच्चों का रोदन ) 


८ 


प्रताप--हों, खूब रोओ; बच्चो, जब तक सब्र कुछ समा म 


हो ढ, रोना बंद ने करो ! छाओ साम्ंतत, कहीं से काग्रज-कलस. 


छाओ ! आज्ञा-पांठन करो ! 
( सांमंत विषण्णभाव से लाकर देता दै ।...राणा छिखते हैं ) 


(एकरमुग्नलका प्रवेश ) | ,... 5.४ 


प्रताप--सेनिक, जाओ हम, संधि करेंगे । ; 
मुग़ढू-- ज़मीन तक झुककर ) जो हुक्म , महाग़रणा. !। अब 
आप बेफ़िक्र रहें। ' ( प्रधान ) 


पहुंचवाओ ! 


सामतै--यह क्‍या राणा! यह क्या ! “आज ये अ्रभागी 


आंखें अप्नि की शीतल होते देख रही हैं! + -. ,.. 


प्रताप--ठीक देख रही हैं सामंत. ! . अपनी ज्वाला से आप. 


द्वी भस्म हो जानेवांली अप्रि का शीतल हो जाना ही. स्वाभाविक 


है। राणा को उपदेश देने से क्या छाभ ! .उन दुधमुंद्दे बच्चों के . 
पेट से पूछो, वह उपदेश सुन सकेगा ? उस अभागिनी राऩी की « 


गीढी आँखों से पूछो, ब्रे उपदेश सुन सकेंगी ! निश्चय कर चुका 


हूं सामंत ! अब उपदेश व्यथे है! अत मैंते;लिया:था; इस्होंने :' 


नहीं ! नदी में भयंकर वाढ़ आ जाने, पर. इसका बाँध तोढ़ देना 
ही दवितकर होती हैं, नहीं तो आस-पास के -रारीब गाँव. ब्रेम्नोत 
मर जाते हैं ! अद्याचारियों की हत्या में अभ्यस्त हृदय भी निर- 
पराधों की हत्या नहीं देख सकता ! कया इनका यही अपराध 


प्रवाप--भीलराज ! लो.यह प्रत्र फौरन अकबर के पास: - 


ध्यय] ४ तीसरा अऊ ३९ 
है कि ये मेरे यहां जन्म लेकर आए हैं। स्वार्थी संसार सेवकों 
से बहुत अधिक आशा रखता है । यह अन्याय है । तुम्हीं ने-तो 
अभी कहां था सांमत, कि “कष्टं-सहन की भी कोई सीमा होती 
है--देशभंक्तीं कः भी हृदय होता है !” समय हो चुका, जाओ 
भीलराज, शीघ्रें जाओ ! ( बच्चों की शेदन-ध्वनि आती है ) 

प्रताप-- हो, रीओ, प्यारे बच्चो, और रोओ / रोने की बड़ी 
आवश्यकता है--६: ह: ह:--रोने की बड़ी आवश्यकता है । 

हे ( कठोर हास्व ) 
हट : ( प्ट-परिवर्तन ) 





५४! / + चौथा इंश्य 
ज * सथान--मग़लदुखार . 
[ अकबर, मानर्तिंहं, पृथ्वीसिंह, कुछ चुने हुए मुगल 
ओर राजपूत सरदार] / मं 
अकबर--क्यों राजा साहब, क्या प्रताप अभी तक: मुगल 
सस्तनत को सर झुकाने से इनकार कर रहा है ? 
मान०--बद्क । ,अभी तक उसने अपनी आदत नहीं छोड़ी 
है। जंगढों में भारी-मारा किर रहा है, दाने-दात़े को मुहताज़ कै 
बाल-बच्चे तबाँद ही रहे हैं, फिर भी जिद नहीं छोडता।, जद्गेंपनाइ 
इसे सिवा उर्सकी नोसमंझी के और क्या-कहा जा सकता है; 
पृथ्वी ० ६८ ह्यग्य सें नहीं ।...और कोई. शब्द याज्ञा 
साहब की जुबान से निकछ ही कैसे सकता है ? 


हे 
र- , ५ - * 





८० प्रताप-प्रतिशो [ चौथा 


अकवर--हमारी फौजें दिन-रात उसे घेरे रहती हैं। आखिर 
कोई कब तक जंगल-जंगल मारा फिर सकता है ? भरा तो खयाल 
है कि अब वह ज्यादा दिनों तक इस तरह सम रह सकेगा। 

मान०--कहाँ तक रह सकेगा शाहशाह, आख़िर सत्र की 
भी तो कोई हृद होती है । 

अकबर--६ स्वगत ) खाक होती है, खुशामद भी दुनियाँ 
में कैसी बुरी चीज़ है ! इन लोगों को सश्ची राय तक देने में इतनी 
हिचकिचाहट द्ोती है, यह देखकर तरस आता है । 

मान०--क्या जदाँपनाह किसी पोशीदा खयाल में मशगरूल 
हैं! 

अकबर--नहीं राजा साहब, में सिफ़े प्रताप की हिम्मत पर 
ग़ौर कर रहा था। उसका यकायक झुकना कुछ मुश्किल तो 
ज़रूर मालूम होता है | क्‍यों आपकी क्‍या राय है 

मान८--हूँ . ... . हो. .... है तो कुछ ऐसा ही । 

पृथ्वी ०--( स्वगत ) वाह, क्या हा में हो मिल रही हे । जो 
बात पहले आसान मातम द्योती थी, वद्दी अब मुशकिल मालूम 
होने छगी ! अकबर का इशारा और मानसिंद की गरदन, 
दोनों के बीच में किस जादू का तार छग्ा है, कौन जान 
सकता दे ? 

अकबर--लेकिन कभी-कभी देखा गया है कि नामुमकिन 
बात भी मुमकिन द्वो जाती है । 

मान०--दां, ऐसा भी द्ोता है; जद्दोंपनाह ! 


हृह्य ] तीसरा अक ८व 





अकबर--( स्वगत ) फिर वही वात ! ऐसा भी होता है ओर 
बैसा भी होता है। इस 'हाँ-में-हा' की भी कोई हद है! इन छोगों 
का सझी राय देना उतना ही नामुमकिन है. जितना प्रताप का सर 
गुकाना । 

मान०--उसमें इतने सोच-विचार की ज़रूरत द्वी क्या ह्दे, 
जहाँपनाद ? फ़रौजें अपना काम डटकर कर रही हैं। अभी तक की 
खबरें तो हमारी ताईद्‌ ही कर रही हैं, आगे जो दोगा देखा जायगा। 

पृथ्वी ०--राजासाहब के विन्नसतोषी नयन प्रताप को भी 
इस स्थिति में देखने को! इतने उत्सुक हैं, यह खाभाविक दी है 
हर-एक भछामानुस हर-एक भलेमानुस को अपना साथी बनाना 
चाहता है, चाहे वह वहां जा रहा हो, जहाँ जीवन रुत्यु से 
मिलता है, या वहाँ जहाँ रुत्यु जीवन से मिलती है। क्यों राजा 
साहब ठीक है न ! 

मान०--( अन्यमनस्क होकर ) आपकी कविता समझने को 
मेरे पास समय नहीं है कविराज ! 

पृथ्वी ०--उसके न होने में द्वी कुशल है मद्दाराज ! अन्यथा 
ज्यथ की झंझटों में फंस जाने के कारण शाइंशाह की फ़रमाबर- 


( दरबान का प्रवेश ) 
बर०--जहाँपनाह, मेवाड़ से राजदूत आया है । 
अकबर--( साश्र्य ) मेवाड़ से दूत ! 
राजपूतगण--मेवाढ़ से दूत ! 


<्३ प्रताप-पतिज्ञा [ चौथा 

दर०--जी हा, जहॉपनाह ! 

अकबर--अच्छा, उसे इज्जत के साथ लिवा लाओ | 

दर०--जो हुक्म खुदावंद ! ( प्रस्थान ) 

पृथ्वी ०--(स्वगत) मेवाड़ से दूत ! इस झूठ की भी कोई हद हे ! 
मुग़छ-दरबार के छोटे से लेकर बड़े तक सभी सिर से छकर पर तक 
झूठ से, दग़ा से, छल से, फ़रेब से कूट-कूट कर भरे हुए हैं क्या ? 

मान०--( स्वगत ) मेवाड़ से दूत! अगर यह सच हो, तो 
मानसिंह के अपमानित हृदय की ज्वाला ठंडी हो जाय ! 

अक्रबर--६ स्वगत ) मेवाड़ से दूत ! हाय, सारी सल्तनत 
को छुटाकर भी--राह का भिखारी बनकर भी अकवर इस खबर की 
सचाई इन आँखों से देख सके तो अपने को दुनियां का सबसे 
बड़ा खुशक्रिस्मत समझे ! 

( राजपूत का प्रवेश ) 

दूत०-मेवाड़ के महाराणा ने यह पत्र भेजा है । में बाहर 
उत्तर की प्रतीक्षा करता हूँ । ( पत्र देकर प्रस्थान) 

[ अकबर पत्र पढ़ने लगता है | समा में सन्नाटा | सब जिजासुभाव से 
उसके मुख की ओर देखते हैं | उसके मुख पर धीरे-धीरे प्रसन्नता 
झलकती है, एथ्वीर्िंद्द विचार-मम्न द्वोता है 

अकबर--बरसों की इंतज्ञार का मीठा फल कितना प्यारा 
होता है, राजासाहव, आज समझ रहा हूँ । प्रताप-सरीखे जवॉ- 
मदे दुश्मन को दोस्त बनाना कितना महँगा दोता है, आज समझ 
रद हूँ । क्यों प्रथ्वीसिदजी ठीक दै न ? 


पता यतरयवालापाततपाशतइएततालमवापार»ज्ा6:५.७०००-० न मानाधाकाकक' 


द्श्य तीसरा अक <३ 


प्रश्यी ०--अगर जहॉपनाह ग्रलूत नहीं समझ रहे हैं, तो 
ठीक ही होगा | 

अकव॒र--ग़लूत ! इसमें ग़छत हो ही क्या सकता है ? ख़त 
सामने है, साफ़ प्रताप का खत है, फिर भी ग्रलूत है ' तुम्हारे 
जक्की मिज्ञाज की भी अजीब हालत है, कविराज : 

पृथ्वी ०-६ व्यंग्य स) मालूम होता है. इसके पहले भी राणा 
प्रताप जहँपनाह की खिदमत में दो-चार सुलहनामे भेज चुके हैं, 
तभी तो शाहंशाह ने उनका खत पहचान लिया । 

( अकबर व्यंग्य से चुटीला हो जाता है पर कहता कुछ नहीं ) 

मान०--उसमें इतनी झंझट की जरूरत ही क्‍या है | खत 
की जाँच होते ही सब साफ़ हो जायगा । 

अकबर--विलकुल ठीक ! राजा साहब ने खूब सुझाई ! 

( कुछ देर विचार-मम्न ) 

अकबर--( सहसा सर उठाकर ) अच्छा पृथ्वीलिंदजी ! आप 
का भी तो प्रताप से कोई रिश्ता हे! आप तो उनका खत ज़रूर 
पहचानते होंगे। छीजिए, आप ही जरा ग्रौर से देखिए । 

पृथ्वी ०--( पत्र छेकर, कुछ देर तक गौर से देखने के बाद )-: 
(स्वगत)--यह क्‍या ! असंभवता आज संभवता के चरणों पर 
झुक रही है ! दिमाचल पथ के रजकणों से संधि चाहता है ' 
हाय राणा, किस दुर्दिन ने यह प्रेरणा की ! कैसे विश्वास करूँ ! 
पर अविश्वास भी केसे करूँ ९ (प्रकट ) झ्लाइंशाइ मैं दस्तखत 
पहचानता हूँ । ये दस्तखत प्रवाप के! '*** 


८९ प्रताप-प्रतिज्ञा [ चौथा 


अकबर--(ीच ही में) मेने तो पहले ही कहा था कि ये 

दस्तखत प्रताप ही के हैँ। आपने फ़िजूल इतना श्क-झुबहा और 
बहस-मुबाहिसा किया । 

पृथ्वी ०--जहाॉपनाह ! ये दस्तखत प्रताप के. ...... 

अकवर---( वीच ही में ) वाक़ई ये दस्तखत प्रताप ही के हैं। 
आपने बढ़ी भारी खुशखबरी सुनाई कविराज ! 

पृथ्वी ०--शाहंशाह सुनिए तो ! ये दस्तखत प्रताप के........ 

अकबर---( बीच ही में ) बस बस, में आप पर इतना खुश 
हूँ कविराज, कि सल्तनत की बड़ी-से-बड़ी दौडत आपको इनाम 
देने को जी चाहता है। 

प्रथ्वी ०--ग्रज़ब न करें जहॉपनाह ! पहले पूरी बात तो कद 
लेने दें ! 

अकवर--%द्िए, आप क्या कह्दना चाहते हैं ? यही न कि 
ये दस्तखत प्रताप के हैं । 


पृथ्वी ०--जी नहीं ! ( सभा में विस्मय ) 

अकबर--जी नहीं ! 

एथ्वी०--जी नहीं ! हज़ार बार नहीं ! ये दस्तखत प्रताप 
के हैं ही नहीं ! - 


अकबर--क्या कह रहे हैं कविराज ! 

पृथ्वी ०--यह्दी कि ये दस्तखत प्रताप के नहीं हैं। मुझे शक 
होता हे, शाहंशाह को फ़िजूल परेशान करने के लिए किसी दुश्मन 
ने यह जाछ रचा है। अगर यक्तीन न हो तो मैं अभी राणाजी को 

खत लिखकर दरयाफ्त करता हूँ ओर इस सुलहनामे की असलियत 
का पता लगाता हूँ। 

अकबर--क्या कहा जाल है ! दुइमन का जाल है ! 
अफ़सोस ! ( मानसिंह से ) मेरा जी अच्छा नहीं हैं राजा साहब, में 
ज़रा आरामगाह में जाना चाहता हूँ। आप फ़ौरन जाकर उस 
भेवाड़ी दूत को क्र करें ! ( प्रधान ) 

(धीरे धीरे दरबारियों का प्रधान । पृथ्वीसिंह अकेला ) 

प्रथ्वी >--वज्पात हो गया ! हाय राणा ! भारतवर्ष के अंध- 
कारमय दुभोग्य में आपका स्वाभिमान एक-मात्र तजस्वी दीपक था; 
हमारा जीवनाधार प्रकाज्ञ था | क्या उसे इस दुर्दिन में क्षणफ-भर 
को भी बुझना सोहता है ! हाय रे अभागे देश ! सर्वस्व खोकर 
भी सबक़ नहीं सीखा । इस बचे-खुबे छाछ॒ की भी धन-जन से रक्षा 
न कर सका । हाय कया करूँ ? मुझ-जैसा अभागा इस दुईशा में 
कर ही क्‍या सकता है ? ( कुछ देर विचारमम्म और निराश, फिर 
सहसा चेतन्य होकर) बस यही ठीक है । पत्र लिखूंगा |! अपने जीवन 
की, यौवन की, हृदय की समस्त शक्ति छगाकर--समस्त साधना 
एकत्र कर, एक--केवढ एक--उत्तेजक पत्र छिखना होगा! 
पृथ्वीसिंह ! अभांगे कवि ! क्‍या तेरी कबिता इस कठिन समय 
पर कुछ भी काम न आयगी, क्या वह जन्म-भर नरक के कीड़ों 
ही की भोग-वस्तु बनी रहेगी ! ( प्रस्थान ) 

(पट-परिषतेन) 


डासजसनफ कस  ज  ख 


पाँचवां दृश्य 
[ प्रताप और सामंत ] 

प्रताप--कहते हो 'धेये धरिए! ? किसके लिए ? कुछ भी 
शेष न रहने पर जो शेष था, जिसके शेष रहते सबेनाश भी सगे 
प्रतीत होता था, अब तो बह भी गया ! कहते हो “घेये धरिए! ! 
इस हृदय से पूछो सामंत! इतनी दाह, इतना ददे, इतनी कसक 
और भी कभी इसमें हुई थी, ? इन थोढ़े-से दिनों में मरी आत्मा 
पर कितनी बार चित्तौड़ की धुंधली आँखों के आँसू बरसे हैं, मुझ 
से पूछो ! उफ़् ! उनके एक-एक कण में प्रछढय का एक-एक महा- 
क्षार और दावादग्ध सागर भरा हुआ था ! इप थोड़ी-सी अवधि 
में मेरे प्राणों पर माठ्भूमि का अभिशाप कितनी बार वज्ञ बन- 
बन कर गिरा है, में ही जानता हूँ । आह उसकी एक-एक तड़प 
में हृदय की जन्म-जन्मांतर की संचित सरसता को क्षण-भर में 
जला कर भस्म कर देने की शक्ति थी ! क्‍या कहूँ ? उसकी 
स्मृतिमात्र से अतस्तल में एक साथ हज़ारों बिच्छुओं के दंशन 
की-सी पीड़ा होती है । हाय, मेरा वह स्त्रगे से भी मेंहगा पागल- 
पन, जीवन-भर जलकर भी--रो-रोकर भी, क्या मुझ अब वापस 
मिलछ सकेगा ! मेंने अपने प्राणों से प्यारे मम एर अपनी ही 
चुटकी से तीर छोड़ा है । क्या वह छौट सकेगा भाई 

सामंत--विकल न हों देवे-अभी अवसर है । चित्तौड़ की 
आशा-छता अभी सूखी नहीं-है/-भयंकर ग्रीष्म के बाद बषो और 

भी शीतल प्रतीत होती है | कुछ देर बादल में छिपकर बाहर 
निकलने पर ही रवि-शशि के लिए हज़ारों प्यासी आँखें एक साथ 
आकाश की ओर उठ जाती हैं। क्षण-भर आँखें मूंद कर फिर 
प्रकाश की ओर देखने से बह विद्युत्‌ की तरह चकार्चौध पेदा 
करता है । बीच-बीच में ताल टूटने ही से रुद्र का तांडव इतना 
भीषण हो जाता है ! विकल न हों देव, स्वदेश के हृदव-सम्राट्‌, 
एकमात्र श्राणाधार, तुम तो कभी “अपने! को भूछते न थे ! उठो ! 
एक बार फिर उठो | पागलों की प्राण-ज्योति, एक वार स्वार्धानिता 
के आकाश में फिर नवीन अरुणोद्य बन कर चमको ! बस, 
भोला 4ंसार रजनी को भूछ जायगा। जैले विछुड़ा हुआ बालक 
मो को देखते ही सारा दुःख भूलकर उससे लिपट जाता है । 
प्रताप--तुम्हारे शब्दों में बड़ा वल है सामंत, बड़ी स्फूर्त 
है, बड़ा आश्वासन है, वड़ा प्रोत्साहन है ! हृदय में त्रिजली-सी 
चमक उठती है । इच्छा होती है एक वार--अंतिम वार--फिर 
पागल बना जाय, नवीन सृष्टि की जाय--हृदय के सर्वोच्च आसन 
पर स्वाधीनता देवी की प्रतिमा प्रतिष्ठित की जाय, उस के आस- 
पास अखंड पहरा दिया जाय--जब तक आँखें सदा के लिए बंद 
न हो जाएँ--क्षण-भर भी चैनन लिया जाय। विश्वामित्र के 
नूतन तप की तरह असिधारा-श्रत से दिल्ली के देवताओं का 
आसन हिला दिया जाय ! ४ ड॥9 
सामंत--स्वाधीनता के 'होता”, आपकी 'स्वाहां प्र अरब भी 
मुद्दी-भर मेवाड़ी ब्रीर सह 'समिधा' बनने को पते हैंक 37 

प्रताप--माछूम होता हे, अभी माँ ने मेरा निर्माल्य ठुक- 
राया नहीं है। अब भी उसके उदार चरणों में इस कपूत के लिए, 
थोड़ा सा स्थान सुरक्षित है । प्रस्तुत हूँ सामंत ! इस महापाप का 
कठोर प्रायश्वित्त करना ही होगा । निरन्तर साधना की-क्टों 
की--आग में तिल-तिछ जल-जल कर आत्मशुद्धि करनी ही होगी | 
धधकाओ, फिर एक बार ज्वाला धधक्राओ | जो न्याय है, सद्य 
है, ध्रुव है, अटल है, उसका आग्रह--उसका हृठ--मरकर भी 
छोड़ना अनुचित है, अपराध है, घोर पातक है, कायरता है। 
चलो शीघ्रता करो भाई । जो शीघ्रता पाप में मोह कहलाती है; 
वही पुण्य में साहस बन जाती है। चलो शीघ्र ही युगधम का 
पालन करें | 

( मीलराज का प्रवेश ) 
भील०-मह्दाराणा ! प्रथ्वीसिंह का दूत यह पत्र छाया है | 
(पत्र देता है ) 

प्रताप--किसका ? प्रथ्वीसिह का दूत ! अच्छा !! ( पत्र पढ़ 
कर ) कहा है वह ? प्रथ्वीसिंह से कहछा दो--“चिंता न करो, 
प्रताप अपने प्रण पर अटल है। तुम्हारे पत्र का उत्तर क़लम से 
नहीं; शीघ्र ही तछवार की धार से दिया जायगा। अकवर को 
इस वार खूब सावधान कर देना ।? और तुम भीलराज ! जाओ 
शीघ्र युद्ध की तेयारी करो, हम अभी घेरा तोड़कर--तंधन काट 
कर बाहर निकलते हैं। ख्वाधीनता या मृत्यु दोनों में से एक को 
गछे छगाते हैं। उसके बाद, यदि हम जीवित रहे, तो संसार 

देखेगा कि हम कुछ ही दिलों में मेवाड़ का एक-एक कोना किस 
प्रकार अकबर से छीन लेते हैं । 

भील०--उसकी अभी से आशा कैसे करें ! केवल हमारे 
प्राण हमारे हाथ में हैं, हम उन्हें देश के नाम पर चाहे जब्र 
निछाबर कर सकते हैं--जलती आग में झोंक २ सकते हैं, पर 
विजय तो हमारे हाथ में नहीं है--हमें उसकी आशा न करनी 
चाहिए ! 

सामंत-क्यों ? विजय के मांगे में कौन बाधा दे सकता 
हैं भीलराज ! 

भीलराज--अथीभाव ! में भी आदर्शवादी हूँ सामंत ! मेरे 
हृदय में भी बड़ी-बड़ी उमंगें उठा करती हैं । में भी आठों पहर 
प्राणों को हथेली पर लिए धूमता हूँ। पर कया करूँ ! जो नप्न- 
सत्य है वह कहाँ तक छिपाया जा सकता है ! संसार के साहसी 
बीर 'कोष' की कथा बहुत कम याद रखते हैं, यह सत्य है, पर 
संसार--खा्ी संसार--उसे बहुत महत्त्व देता है । वह उन 
सोने-चाँदी के चमकीछे ढुकड़ों को श्राणों से भी प्यारा समझता 
है। देखते नहीं दो सामंत ! उन्हों की चमक-दमक पर दुनिया 
की हाट में चिरकाउ से देश-धर्म, रूप-यौवन, मान-सम्मान, 
आत्मा-हृदय, विद्या-बछ, सब-कुछ विकता आया है। आज भी 
बिक रहा है। 

सामंत-जो बेचते हैं वे मनुष्य नहीं तरक के कोढ़े हूँ 
भीछराज ! ख़देश के सबे सैनिक उन ढुकड़ों पर घृणा की 





९० प्रताप-प्रतिज्ञा [ पॉँचवों 
ठोकर मारते हैं। जिनके हृदय में खाधीनता की अदांक्षा निरन्तर 
आग की तरह सुलूगा करती है, उनपर चॉदी-सोने का जादू नहीं 
चलता ! प्रलोभनों पर विचार करने को भी उन्हें अवकाश नहीं 
मिलता । वे केवल कर्तव्यपालन किया करते हैं। उनका संसार, 
संसार में होकर भी, ऐसे घृणित संसार से अछग है । अथीभाव ! 
अथोभाव हमारी विजय में बाधक नहीं हो सकता--कदापि नहीं 
हो सकता | यदि हमार हृदय में खाधीनता की सच्ची लगन है, 
तो लमी किसी दिन हमारे चरण चूमेगी | 

( भामाशाह का प्रवेश ) 

भामाशाह--क्िसी दिन क्‍यों ! अभी चूः गी सामंत ! इसी 
क्षण बभव वीरता की चरणरज पर निछावर होगां। इस पुराने 
सेवक को भूल तो नहीं गए महाराणा ! इस अभागे ने जीवन-भर 
मेवाड़ का नमक खाया है | वह इसकी हड्डियों में भिद्‌ गया है । 
किंतु, आज इन हाथों में इतना बल नहीं कि आपके साथ खाधीनता- 
संग्राम में तलवार चला सकें। इस हृदय में इतना साहस नहीं 
कि युवकों को छलकार कर--पुकार कर--समरभूमि में एकत्र 
कर सकें। में अधम हूँ देव ! मुझमें कोई शक्ति नहीं--कोई गुण 
नहीं ! सारे जीवन की साधना क्या है ? कुछ नहीं ! केवल तुच्छ 
धन ! केवल घृणास्पद चॉदी-सोना “--हृदय का बंधन--आत्मा 
का भार ! उसे बटोर कर ले आने पर भी इन चरणों में रखने 
का साहस नहीं होता ! और यह शक्तिदीन हृदय, बलद्दीन आत्मा 
ओर तेजोद्दीन शरीर ! यह भी किसी काम का नहीं ! ( चरणों में 

गिरकर ) कया इसे चरणों में भी स्थान न दीजियेगा ? प्रभो, 
स्वामी मेरे | 

प्रताप--( उठाकर गले लगाकर ) भामाशाह | भाई ! कोन 
कहता है, तुम्हारी आत्मा वलद्दीन है--हृदय शक्तिहीन है ' 
तुम्हारा उदाहरण चिरकाल तक संसार के अ4पिशाचों की आँखें 
खोलता रहेगा । तुम महान्‌ हो भाई ! तुम्हारा त्याग कितना 
उज्ज्वल है ! सारे जीवन की श्रम-संचित सम्पदा को इस प्रकार 
निर्भय होकर लुटा देना--पानी की तरह वहा देना--कंकड़ पत्थर 
की तरह ठुकरा देना क्‍या हँसी-खेल है ! इसके लिए आत्मा में 
बड़े प्रखर प्रकाश की--बड़ी प्रबल प्रेरण। की आवश्यकता होती 
है । केवल तलवार चलानेवाले ही वीर नहीं होते । यह तो आज 
का युग-धमे है--केवल अगीकृत मांगे हैं। लक्ष्य की समानता 
होते ही भिन्न-भिन्न पर्थों के असंख्य पथिकों के हृदय एक में जुड़ 
जाते हैं ! बीर वही है जो किसी सिद्धांत पर--आदेश पर-- 
रक्ष्य पर हँसते-हँसते सवेख वलिदान कर दे, जो-कुछ हो, दे दे । 
तुमसे बढ़कर बीर कोन होगा भामाशाह ! इस बुढ़ापे में भी 
तुम्हारा यह उत्साह देखकर--स्वाधीनता की इतनी प्रवल प्यास 
देखकर--हजारों युवकों के मस्तक झुक जाएँगे। स्वागत है वीर, 
माठ्भूमि के स्वाधीनता-यज्ञ में तुम्द्वारी सवेस्वाहुति का हृदय से 
स्वागत है। 

भील०--तुमने आज मुरझाती आशा-छता को सहसा आकर 
मब्नन्ीवद्र८ दिया हैयन्भामाझाह.ऋप्यह_मेवाड़ कभी न भूलेगा ! 

सामंत--अब्र विलंत्र क्यों राणा ! 

प्रताप--अब विलंब क्यों ? अभागे हृदय ! प्रस्तुत हो जा ! 
अब भी अवसर हैे। तेरी क्षणिक दुबेछता एक वार मरे जीवन- 
भर की दृढ़ता पर--निम्नह पर--साधना पर पानी फेर चुकी हे । 
उस पाप का प्रक्षाछन करने को प्रस्तुत हो जा। याद रख, यह 
नवजीबन है--बज्र से भी कठोर, हिमालय से भी अटल ! स्वे- 
नाश की कुकेश नींव पर इसकी प्रतिष्ठा हुई है ! अब कभी भूल कर 
भी विचलित न होना; नहीं तो सत्य कहता हूँ, इसी खड़्ग से 
तेरे टुकड़े-टुकड़े करके माँ की भेंट चढ़ा दूँगा। प्रवंचक ! तू नहीं 
जानता, तेरे एक ही कोमल कंपन में हज़ारों उज्ज्वल बलिदान 
व्यर्थ हो जाते हैं। भीलराज ! चलो, युद्ध की तैयारी की जाय । 
मेवाड़ के वनों, पवतों, ग्रामों ओर कोने-कोने में, एक बार फिर 
समर-यज्ञ का आयोजन हो। एक वार फिर धूम-शिखाओं से 
भारत का राजनीतिक आकाश मेघाच्छन्न ै जाय। एक वार फिर 
विद्युत्‌ की चमक बन कर खाधीनता हमें आशीवोद दे। हर-दर 
महादेव ! ( प्रस्थान ) 

( पट-परिवतन ) 
छठा द्श्य 
[गेरुए वस्त्र पहने ब्रती के वेश में शक्तसिंद 

शक्त--जीवन एक इतिहास बन गया है। भोडा-भाला 

शैश्वव, पिता का तिरस्क्ार; उद्याम यौवन, भाई से कलह; बदले 

की प्यास, अकबर का आश्रय; हल्दीवाटी का संग्राम, पश्चात्ताप; 
भाई से भेंट, 'क्षमा' ! दुनिया की दृट्टि में जीवन समाप्त ! शक्त के 
हृदय की दशा कोन जानता है ? जीवन-नाटक का ठतीयांक, सारा- 
का-सारा, 'खगत' हुआ चाहता है। संसार केवढ एक भिक्षुक 
संन्‍्यासी का करुण गान सुन पाएगा, और कुछ नहीं । मेरी साधना 
नीर है ! मुझे कोई ठीक-ठीक न जानेगा ! तुम भी न जानोगे 
अभागे हृदय ! 'दश्-द्रोह! ! इतने बड़े पाप के लिए शास्त्र में कोई 
प्रायश्वित्त नहीं। उसकी सीमा प्राणान्त पर ही समाप्त हो जाती 
है। कोरी 'क्षमा” से आत्मा को संतोष नहीं हुआ ! फिर ? ओर 
कुछ करना होगा! धन, मान, सेना, साथी, सम्मान, खाभिमान, 
कीर्ति, वीरता, युद्ध, संधि, सुख-दुःख, शांति, समाधि-स्तूप, पूजा, 
श्रद्धाज्नलि, सबसे अलग रहकर एक अपरिचित की भाँति देश 
में घर-घर अछख जगाना होगा--गछी-गछी गाना होगा। को३ 
परिचय पूछे, तो कहना होगा “पापी”, कार्य पूछे, तो 'प्रायश्रित्त, 
तीसरी बात पूछे, तो मौन! यों ही, किसी दिन चुपके से, 
किसी निजेन में, अपने दी हाथों से छाल बन-कुछुरमों की चिता 
रचकर यह अज्ञात साधना समाप्त कर देनी होगी। बस्त । तत्र 
तक माँगते फिरना होगा--गाते फिरना होगा। यही गान गाना 
दहोगा-- 
गान 
आज भिखारी आया द्वार, 
मोंग रहा है द्वाथ पसार ! 


है 

ऐ मॉँ-बहनो, बहू-बेटियो, 
लाज रखो माता की आज, 
दे दो अपने 'झोली के धन, 
दे दो अपने 'सिर के ताज', 
सुनो देश की करुण पुकार, 
आज मिखारी आया द्वार | 
प्यरे छाठ, छाडले भाई, 
भर्ती, पिता, छुठा दो आज, 
ओ “जौहर'अतवाली बहनो, 
जन्म-भूमि की रख छो लाज ! 
खोलो खोलो हृदय उदार ! 
आज भिखारी आया द्वार ! 
वन-वन पागल से फिरते हैं 
आज पुजारी माँ के छाल, 
आहतियाँ। भेजो प्राणों की 
किर उन्नत हो माँ का माल, 
बलिवेदी पथ रही निद्वार | 
आज भिखारी आया द्वार! 
( प्रस्थान) 
( पट-परिवतेन ) मर 





सातवाँ दृश्य 
[ अमरासेंह अकेला ] 

अमर--दिन-पर-दिन, वर्ष-पर-वर्ष बीतते ही चले जा रहे 
हैं। जन्म से लेकर आज तक जीवन का जो अथ समझ पाया 
हूँ, वह अधूरा है। जेसे लोहे का चक्र हो। वह चुपचाप किसी 
के इशारे पर रात-दिन घूमता रहता हो। जब रुक जाता हो, तो 
पड़ा रहने दिया जाता हो । कोई उसकी परवाह न करता हो | 
यही न मेवाड़ के युवराज का जीवन है! तरुण हृदय की प्यास 
काहे से बुझा करती है, यह ठीक-ठीक नहीं जानता, पर वह केबल 
रक्त से तो नहीं बुझा करती! आठों पहर-प्राणों में कुछ अभाव- 
सा, कुछ सूनापन-सा अनुभव करता हूँ, पर किससे कहूँ ! किसी 
की दुख-सुख की सुनने को किसके पास समय है ? लोग समझते 
हैं सुखी हे ! इसे क्या अभाव है ! सचमुच हे भी क्‍या अभाव 
“निकम्मा', 'कायर', 'विलासी”, 'पागल'--कैसे-कैसे सुंदर विशेषण 
मिल चुके हैं ! और चाद द्वी क्या सकता हूँ ! 

( सामंत का प्रवेश ) 

सामंत--क्या सोच रहे हो कुमार ? 

अमर--कुछ नहीं; यही कि विधाता से थोड़ी भूल होगई है ! 

सामंत--क्या 

अमर--उसे मुझे मनुष्य न बनाकर तलवार बनाना था ! 

सामंत--क्यों ! 

अमर--उस दक्षा में में आप छोगों के कुछ काम आ सकता ! 

सामंत--अपने को इतना अपदार्थ समझना मेवाड़ के युव- 
राज को शोभा नहीं देता ! 

अमर--अपदारथ ही समझ पाता, तो संतोष होता सामंतजी ! 
अभी तक तो अपने को कुछ भी नहीं समझ पाया हूँ । जीवन के 
क्षीण संगीत के आस-पास खड़गों की झनकार और मारू के 
निनाद का इतना कोलछाहछ भर गया है हि कुछ भी नहीं समझ 
पड़ता ! 

सामंत--आपका हृदय आजकल इतना चंचल क्‍यों हो उठा 
है कुमार ! 

अमर--चंचल ! मेरा हृदय नहीं, यह संसार ही आजकल 
चंचल हो गया है. ! बंधन, जड़ता ओर निर्जीबता की ओर देखते 
समय इसकी दृष्टि हिल जाती है ! 

सामंत--में आपकी बातें ठीक-ठीक नहीं समझ रहा हूँ 
युवराज ! 

अमर--कभी-कभी में भी स्त्रय नहीं समझ पाता हूँ सामंतजी ! 

सामंत--में आपको सुसंबाद सुनाने आया था कुमार ! राणा 
का प्रायश्वित पृणे हुआ चाहता है। धीरे-धीरे वर्षोंकी साधना के 
बाद उन्होंने लगभग समस्त मेवाड़ को खाघधीन कर ढिया है । 
अभी-अभी उन्होंने एक नवीन प्रदेश हस्तगत किया है । मुग़ढों ने 
उस युद्ध में बुरी तरह द्वार खाई है । 

अमर--संवाद तो अच्छा है। इसस संसार के रक्त-पात के 

इतिहास का एक पृष्ठ ओर भरा जा सकेगा ! अभी कितने प्रष्ठ 
आर शेष हैं सामंतजी ! 

सामंत--युवराज की आँखें खाधीनता का क्‍या यही मूल्य 
आँकती हैं 

अमर--खाधीनता ! सुंदर शब्द है ! पर मुझे इसके अथे का 
अनुभव, साथेकता का साक्षात्‌ कराने की किसी ने कभी आवश्य- 
कता ही नहीं समझी । में बंधन में पला हूँ --केवल कठोर संयम 
में रुद्ध सॉस छेता रहा हूँ । में नहीं समझता स्वाधीनता में क्‍या 
आकषैण है, क्‍यों लोग इसके नाम पर इतना रक्त-पात किया करते 
हैं। “आज मेवाड़ी जीते,' 'कल मुगल हारे--इस हार-जीत के 
संवाद से अधिक मेरे कानों ने बहुत कम सुना है, हृदय ने बहुत 
कम समझा है । 

सामंत--तुम पागल हो गए हो क्या युवराज ! ये तुम्दारे 
सुदृढ़ बाहु, वश्च का-सा शरीर,. क्‍या देशहित में नहीं छगना 
चाहिए ! 

अमर--देशहित में ! कैसा बढ़िया देशहिित हो रहा है आज- 
कल ! चारों ओर अशांति, मार-काट, रक्त-पात, घर-के-घर उज़ाड़ 
डालना, बच्चों को अनाथ आर ख्ियों को विधवा बना देना। 
कैसा सुंदर देशोपकार कर रहे हैं आप छोग ! शञायद्‌ अभी दृष्ति 
नहीं हुई ! मुझसे भी यही कराना चाहते हैं ! अच्छा ! चेष्टा 
फरनी द्वी होगी ! इस वज्ञ-जैसे शरीर में जो फूल-जैसा हृदय जड़ा 
बेठा दै, उसे धीरे-धीरे कुचछ कर फिर इस हद्याकांड में जुट दी 

पढ़ना होगा ! और कोई मागे ही नहीं ! विवश हूँ। मेवाड़ 
का युवराज जो हूँ । (प्रद्यान ) 
सामंत--पागल कद्दीं का ! नियमों को गुलामी और विला- 
सिता को खाधीनता समझे बैठा हे। खाधीनता के महायज्ञ को 
रक्त-पात कह्दता है । चित्र की केवल एक दिशा देख रहा है । 
भावुकता का यह अतिरेक बड़ा चिंताजनक होता है। (प्रदान) 
गत ( पट-परिवर्तन ) 


आठवाँ दृश्य 
[रिणा का घर। भीलराज का प्रवेश] 

भीलराज--द्वारपाल ! द्वारपाल !! अरे कोई है ! 

द्वारपाढू--( नेपथ्य से ) आया प्ृथ्बीनाथ ! (द्वारपाल का प्रवेश) 

द्वारपाल--क्या आज्ञा है ? 

भील०--ऐसे समय भी तुम अपने स्थान पर नहीं रहते ! 
जानते नहीं हो मूखे ! राणा की अवस्था अच्छी नहीं है । जाओ, 
जल्द युवराज को ढूँढ़ छाओ। कई दिनों से उनका पता नहीं है । 
राणा उन्हें याद करते हैं। ( द्वारपाल का एक ओर जाने छगना, 
दूसरी ओर से अमरतिंह का आना ) 

भील०--ऐ ! रहो ! युवराज इधर ही आ रहे हैं। ( द्वारपाल 
रुककर दूसरी ओर जाता है ) 

अमर--क्या है ! यह काद्दे का कोलाइर है ! जानता हूँ, 

सैनिक हो ! पर, यह रणभूमि नहीं है। सभ्य पुरुषों के रहने 
का स्थान है! 

भील०--राणा की अवस्था अच्छी नहीं है युवराज ! वे कई 
दिनों से आपको याद्‌ कर रहे हैं। अन्तिम युद्ध में उन्होंने जो 
घाव खाए हें, बे उन्हें पीड़ा पहुंचा रहे हैं । ( प्रस्यान ) 

अमर--लक्षण अच्छे नहीं जान पड़ते। इस अवस्था में 
इतने युद्ध करना, इतनी चिंता करना, पूरा खाना न खाना, पूरी 
नींद न सोना भी तो बुरा होता है ! अकेला चित्तोड़ रह गया, 
रह जाने दें; उसमें अब बचा ही क्या है ? पर सुनता कोन है ? 
मुद्दी भर खंडहरों के लिए यह कौन खटपट ! ( प्रस्यान ) 

( पट-परिवर्तन ) 


नवों दृश्य 
[राणा मृत्यु-शय्या पर पड़े हैं | पास में सामंत, 
भीलराज तथा सभासद्‌ गण] 
प्रताप--दीपशिखा देखी हे सामंत ? बुझने के पहले वह्‌ 
एक वार बड़े वेग से जल उठती है ओर फिर उसी क्षण सदा के 
लिए बुझ जाती है ! वह अपने जीवन के वचे-खुचे ्लेह का-- 
सर्वे का वलिदान कर अन्तिम समय आत्मा को एक ही वार 
व्यक्त! कर देती है । बुझने के पहले कुछ संदेश दे जाती है। 
यही उसकी जीवन-भर की साधना का साफल्य है। न-जाने 
. क्‍यों, आज मेरी भी छाती फटी जा रही है । हृदय एक बहुत 

बड़ा भार उतार देने को विकल हो रहा है । इच्छा होती है, 
जीवन का समस्त खर एकत्र कर, एक ही शब्द में, एक ही बार 
में, कुछ कह दिया जाय, और फिर उसी क्षण प्राण छोड़ दिए जायें। 

सामंत-बैद्यजी ने शांतिपूवक विश्राम करने को कहा है 
राणा ! यह उत्तेजना हानिकर होगी! 

प्रताप--द्वानि ! मरते समय में हानि-लाभ में भेद कैसे करूँ 
सामंत ! गिनती करने में बड़ी वदना होती है | हानि तो इस 
जीवन की अमर कहानी बन गई है | और लाभ ? वह अंत तक 
एक सुन्दर सप्न ही बना रहेगा! मेंने क्या-क्या नहीं खोया भाई ! 
ओर पाया क्‍या ?--कुछ नहीं ! जीवन में अधिक कुछ चाहा भी 
तो न था |--केवल एक चीज़ !--वह भी नहीं मिली ! सास 
जीवन यों ही बीत गया ! ओह बड़ी वेदना होती है, कया कहते 
दो? “उत्तेजना! ! “आवेग” इन से भय क्‍यों ? य तो जीवन के 
कोमल-से-कोमल क्षण्णों में साथी रहे हैं। 

सामंत--आप अमर को देखना चाहते थे न ! वे न-जाने 
अभी तक क्यों नहीं आए ? क्या फिर उन्हें खोजने को दूत भेजू 

प्रताप--अमर ! मैं भूल चला था, तुम फिर याद दिला रहे 
हो, अनर्थ कर रहे हो सामंत ! तुम नहीं जानते, उप्तकी स्थृति के 
साथ क्या क्या जुड़ा हुआ है (--मेवाड़ का अंधकारपूणे भविष्य-- 
स्वदेश के गौरव का सबवैनाश ! में देख रद्ा हूँ उस के विचार धीरे 
धीरे अथ्र श्ञांति की ओर मुड़ रहे हैं। में चाहता था स्थिर शांति-- 
अमर शांति ! क्या वह संधियों से सम्भव दे ! कदापि नहीं! 

उसके लिए अभी वर्षों तक युद्ध की आवश्यकता है--घनघोर 
साधना की अपेक्षा है ! सच कहता हूँ सामंत, मुझे आज समूचे 
भारतवध का भविष्य बड़ा संकटमग्र जान पड़ता है। उसकी संतान 
की नस-नस में धीरे धीरे एक विष, एक माया, एक प्रछ्लोभन, 
एक जादू प्रवेश कर रहा है । आह ! हम उसे देख नहीं पाते ! 

सामंत--आपका स्वास्थ्य अच्छा नहीं है राणा ! आप इतने 
विकल न हों।' मुझे भय हे कहीं “*** 

प्रताप--हॉ-हों, कहो, रुक क्‍यों गए ? “कहीं प्राणन 
निकल जायें (” ह्‌: ह: इन प्रार्णों पर तुम्हारी इतनी ममता व्यथ 
है सामंत ! इस जीवन की अब कोई सार्थकता नहीं--इन प्राणों 
का कोई उपयोग नहीं। केवल एक लूंबा-चोंड़ा, सूखा ओर 
सूता बालुका-प्रदृश हृदय में ज्वालामयी हिलोरें छेता-सा प्रतीत 
होता है ! कोई आज्ञा नहीं ! कोई भरोसा नहीं ! 

सामंत--इतने निराश न हों राणा ! मेवाड़ी वीर अब भी 
आपकी हुंकार पर प्रतय मचा दे सकते हैं! एक वार उनकी 
अंतिम रक्त-बूँदों के उल्लास की परीक्षा कर देखिए ! कल ही सत्य 
कहता हूँ, कल ही, यदि आप स्वस्थ हो जाये, तो हम लोग प्राणों 
पर खेलकर चित्तोड़ का उद्धार कर छें। 

प्रताप--अब समय नहीं है भाई ! जीवन की अतिम घड़ियाँ 
इतनी समीप द्योती जा रही हैं कि बीच की कोई यस्तु नज़र नहीं 
आती, हाँ आगे की आशा कर सकता हूँ । प्राणों के समस्त स्वर 
को एकन्न कर के मरने के पूवे एक बार अपनी प्यारी कामना 


१०२ प्रताप-प्रतिज्ञा [ नवोँ 
प्रकट कर सकता हूँ। में क्या चाहता हूँ जानते हो सामंत ! में 
चाहता हूँ कि इस पीड़ित भारत वसुंधरा पर कभी कोई ऐसा माई 
का छाल पेदा हो जिसके हृदय-रक्त की अंतिम बूँदें इस के 
स्वाधीनता-यज्ष में पूणोहुति दें, इसे सदा के लिए खाधीन कर दें; 
जिसके इंगित पर, बरसों के त्िछुड़े हुए कोटि-कोटि भारतीय एक 
सूत्र में बंध कर सपेस्व बलिदान करने माठृ-मंदिर की ओर दौड़ 
पढ़ें। मेरी प्रतिज्ञा तो अधूरी रह गई सामंत ! हृदय में अठप्ति 
की एक आग छुपाए जा रहा हूँ ! उफ्‌ ( अंत ) 

सामंत--राणा ! यह क्‍या ! हा दुर्देव सब समाप्त हो गया ! 
( अमरार्सिंह का प्रवेश ) 

अमर--हाय, पिताजी, यह न सोचा था ! 

सामंत--अभागे हो अमर ! अब आए हो !! 

शांविनिकेवन (बंगाड) 


संकेत-चिह्न 

, ऊपर बिंदी वाले खत तार सप्तह के, नीचे बिंदी वाले मण्त्र के तथा 
बिना बिंदी के मध्य के, जैसे--सं, स, स 

, नीचे आईडी लक्कीर वाले कोमल, ऊपर खड़ी लकीर वाले तीब 
तथा बिना लकीर के झुद्, जैसे--ध, म, स 

, आह्ृकारिक खर--प्रेस नोट--वाम्रक--प्रधान खवर के ऊपर दिया 
है। उसे स्पश कर के प्रधान खर पर आते हैं, जैसे-भ 

, जिस खर के आगे जितनी आड़ी पाइयों हों, उसे उतनी मात्रा 
तक दीर्घ करना चाहिए, जैसे--स- - 

, _ इस चिह्ढ में जितने खर हों वे एक मात्राकाल में गाएया 
बजाए जाएँगे, जैसे-निनि 

, सम के लिए ९, ताछ के लिए अंक और खाली के लिए शून्य ० 
दिया है। विभाजन खड़ी लकीरों से किया है । 

, जिन खबरों के नीचे _ _....... ऐसी लह्दर हो, उनकी 

एक डस्बी तान ली जाय; जैसे-- 

[ले०--श्रीयुत उदयशंकर भट्ट 
हिन्दी-साहित्य में प्रथम वियोगान्त ऐतिदासिक 
नाटक। करुण और वीररस का अदुश्भत मिश्रण। अनूठा 
कथानक, स्वाभाविक चरित्र-चित्रण, ललित भाषा, सुन्दर 
छपाई, बढ़िया एंटिक कागज़ | मूल्य ॥“) मात्र 


